



0
2.3



1226/11

1766






1226


1966














Digitized By Siddhanta eGangotri Gyaan Kosha

Digitized By Siddhanta eGangotri Gyaan Kosha

Digitized By Siddhanta eGangotri Gyaan Kosha



1226

* श्रीशिवो जयति *

❧ वटुतोषिणी ❧

मिथिलाजनपदान्तर्गतठाड़ीनिवासि

हरिशंकरशर्मसंगृहीता

बरेली नगरस्थ

श्रीरामाज्ञा यन्त्रालये

पं० मूलनारायणेन मुद्रिता

अस्यपुनर्मुद्रणाधिकारः संग्रहीता स्वायत्तीकृतः

—०—

तृतीयवारे ३०००]

[सम्बत् १९९०

माप्यस्थानम्—पं० हरिशंकर शर्मा विष्णुविद्यालय

भूमिका

—:—

विदितमेतदस्तु पाणिनीयानां यत्केवलपरीक्षादि-
 त्सूनां फक्किकामर्मविवृतेर्लेखनप्रणाद्विचातुर्यं
 गुरुशिक्षामन्तरेणासम्भाव्यामिति बहुशो
 दर्शदर्शमयन्तत्प्रथमो भागो रचितः,
 अनेन च संक्षेपतः फक्किकामर्मवि-
 वृतेर्निगूढार्थं ज्ञात्वा विस्तृतार्थं
 पाटवं लप्स्यन्ते किमधिकम्

—o—

हरिशंकर शर्मा

गंगापुर-बरेली ।

ॐ नमः शिवाय ।

वटुतोषिणी

बटूनान्दुःखमालोक्य फाकिकाविवृतौ भया ।
प्रवेशाय बटूनां हि क्रियते वटुतोषिणी ॥ १ ॥

(हलन्त्यम्) न विभक्तौ तुस्मा इत्यस्यारम्भसामर्थ्यात् हलन्त्य-
मित्यस्यावृत्तिः, अन्यथा हलन्त्यमादिरन्त्येनेत्यनयोर्वाक्यार्थबोधे पर-
स्परापेक्षत्वेनान्योन्याश्रयाद्वोधाभावेन तद्वैयर्थ्यं स्पष्टमेवेति दिक् ॥ १ ॥

ननु हकाराकारयोः सत्रणसंज्ञायां ग्रहणकशास्त्रबलात् हका-
रेणाकारग्रहणापत्तौ विश्वपाभेरित्यत्र हा ढ इत्यनेन ढत्वं कुतो नेति
चेन्न, नाजभलाविति निषधात् न च नाजभलाविति सूत्रे ग्रहणक-
शास्त्रस्याप्राप्त्या तेन ह्रस्वस्यैव निषेधेऽत्र दीर्घस्य ढत्वं स्यादेवेति
वाच्यम्, नाजभलाविति सूत्रे कालसमयवेलास्विति निर्देशेन आकार-
स्यापि प्रश्लेषादिति दिक् ॥ २ ॥

ननु तस्मादित्युत्तरस्यादोरिति न्यासेनैव सिद्धे पृथग्योगः पर-
स्येति ग्रहणञ्चकिमर्थ इति चेन्न अष्टौ इत्यत्रानेकालाशित्सर्वस्येत्यतः
परत्वादेनेनादेरकारस्यौशादेशे सकारस्य रुत्वं विसर्गे चाष्टौः इति
रूपापत्तेः । यथास्थितन्यासे तु आदेः परस्येत्यतः परत्वादेनेकालि-
त्यनेन सर्वादेशः सिध्यतीति दिक् ॥ ३ ॥

ननु कानि सन्ति कौ स्त इत्यत्र शनसोरल्लोपइत्यल्लोपे अचः
परस्मिन्नित्यनेन वाक्यसंस्कारपक्षे स्थानिवत्त्वेनाचपरत्वाद्यणावादेशौ
कुतो नेति चेन्न न पदान्तेति सूत्रेण पदान्तविधौ स्थानिवत्त्वनिषेधात्,
पदसंस्कारपक्षे स्थानिवत्त्वाप्राप्तेति दिक् ॥ ४ ॥

कृष्ण ऋद्धिरिति स्थिते स्थानेऽन्तरतम उरणरपर इत्यनयोर्व-
लादाद्गुण इति गुणेनारि अचो रहाभ्यामिति द्वित्वे भरौ भरौ-
तिलोपे एतयोर्विकल्पे च त्रीणि रूपाणि तदुक्तं मूले-द्वित्वाभावे लोपे
सत्येकधम्, असति लोपे द्वित्व लोपयोर्वा द्विधम्, सति द्वित्वे लोपे
चासति त्रिधमिति ॥ ५ ॥

तव लृकार इति स्थिते स्थानेऽन्तरतम उरण रपर इति बला-
दाद्गुण इति गुणेनालि अनचि चेति लकारस्य यणो मय इति
ककारस्य च द्वित्वे चत्वारि रूपाणि भवन्ति तदुक्तं मूले-द्वित्वं
लस्यैव कस्यैव नोभयोरुभयोरपि तवल्कारादिषु बुधैर्बोध्यं रूप-
चतुष्टयमिति ॥ ६ ॥

(अवेहि) ननु अव आ इहीति स्थिते धातूपसर्गयोः कार्य-
मन्तरंगमित्यन्तरंगत्वादाद्गुण इति गुणे अन्तादिवच्चेत्यनेन पूर्वा-
न्तवद्भावादाङ्त्वे ओमाङ्गोश्चेति एङि पररूपमिति च पररूपे प्राप्ते
परादिवद्भावेनेणधातुत्वात् एत्येधत्यूहस्वित्यनेन वृद्धिप्राप्तौ वृद्धेः
पररूपवाधकत्वेन वृद्धिरेव स्यादिति चेन्न, पुरस्तादपवादा अनन्त-
रान्विधेनान्वाधन्ते नोत्तरानिति न्यायेन एङि पररूपमित्यस्य बाधेऽपि
परत्वादोमाङ्गोश्चेति पररूपस्यैव प्राप्तेः तेनात्र वृद्धिरसाधुरेवेति ॥ ७ ॥

(मार्च्छति) प्रच्छतीति स्थिते स्थानेऽन्तरतम उरण रपर
इति बलादुपसर्गादृतीति वृद्ध्या आरि अचोरहाभ्यामिति द्वित्वे
सिद्धम् अत्रान्तादिवच्चेत्यनेन पूर्वान्तवद्भावेन पदान्तत्वमादाय
खरवसानयोरिति विसर्गमाशङ्क्यउभयार्थक्ष्वत्यादिनिर्देशेन अन्तवद्
भावेन पदान्तरेफस्य न विसर्ग इति ज्ञापनान्नेति समाहितम् । अत्रैव
ऋत्यक इति पाक्षिक प्रकृतिभावमाशङ्क्य उपसर्गेणैव धातोराक्षेपे
सिद्धे धाताविति योगविभागेन पुनर्वृद्धिरेवेति नियमान्नेति समाहितं
मूले ॥ ८ ॥

(उपेडकीयति) एङि पररूपमिति सूत्रे वा सुप्यापिश्लोरि-

त्यतो वा सुपीत्यनुवर्त्य वाक्यभेदेन च एङादिसुवन्तप्रकृतिक्रियात्वं
वयवेऽचि विकल्पेन पररूपमित्यर्थे उप एङकीयतीति स्थितेऽनेन पर-
रूपे सिद्धम् पक्षे वृद्धिरेचीति वृद्धौ सिद्धम् ॥ ९ ॥

(आचि किं कुमारी शेते) अयं भावः अक्रः सवर्ण इति सूत्रे-
ऽचीत्यस्याननुवृत्तौ ईकारशकारयोः सवर्णसंज्ञायां कुमारी शेते इत्य-
त्रापि दीर्घापत्तेः, नाज्झलाविति निषेधस्तु न आक्षरसमास्नायिकाना-
मेव निषेधविधानात् अणादितिशस्त्रस्य तु सावर्ण्यविधिनियेधाभ्यां
पूर्वमनिष्पत्त्या नाज्झलावित्यत्रापवृत्तेः ॥ १० ॥

(होतृकारः) होतृ ऋकार इति स्थिते ऋति सवर्णे ऋवेत्य-
नेन द्विमात्रिक ऋ आदेशे सिद्धम्, पक्षे ऋत्यक् इति प्रकृतिभावे होतृ-
ऋकारः एतद्विकल्पे सवर्णदीर्घे होतृकार इति, तदुक्तं मूले आद्यस्य
मध्ये द्वौ रेफौ तयोरेका मात्रा, अभितोऽज्झक्तेरपरामात्रेति ॥ ११ ॥

(अर्थग्रहणं क्रिम्) ननुसूत्रारम्भसामर्थ्यात् ईदूतौ च सप्तमी
प्रगृह्यम् (अदसः) एच्चद्विवचनमिति लघुभूतन्यासेनैव तिद्धे गुरु-
भूतन्यासाच्च संज्ञाविधौ प्रत्ययग्रहणे तदन्तग्रहणञ्चास्तीति परिभाषाया
अप्राप्त्या प्रत्ययग्रहणं परिभाषया तदन्तविधौ ईदूदन्तं यत्सप्तम्यन्त-
मित्याद्यर्थेनैव प्रत्ययलक्षणेन सोमो गौरी अधिश्रित इत्यादिसिद्धौ
ईदूतौ च सप्तम्यर्थ इति सूत्रेऽर्थग्रहणं व्यर्थमिति चेन्न सप्तम्यर्थमात्रे
पर्यवसन्नं यदीदूदन्तन्तदेव प्रगृह्यमित्यर्थं ज्ञापनेन चारितार्थ्यात्
तेन वाप्यामश्वो वाप्यश्व इति समासे वापीनिष्ठाधिकरणतानिरूपि-
ताधेयतावानश्व इत्यर्थे प्रगृह्यत्वन्नेति संक्षेपः ॥ १२ ॥

(टोः क्रिम्) ननु षकारस्य पदान्ते जश्त्वविधानात्तत्र ष्टुत्व-
निषेधस्येष्टतया टोर्ग्रहणं व्यर्थमिति चेन्न सर्पिष्टममित्यत्र ह्रस्वात्तादौ
नाद्धिते इति षत्वस्य जश्त्वं प्रत्यसिद्धतया जश्त्वामाप्तौ सांप्रतं ष्टुत्व-
निषेधापत्तेः ॥ १३ ॥

(चतुर्मुखः) ननु स्थानेऽन्तरतम उरण् रपर इति संक्षिप्तायां प्रथमान्तपाठेऽन्तरतम आदेशो भवतीत्यर्थे चतुर्मुख इत्यत्र रेफस्य स्थानमात्रसादृश्येनान्तरतमो णकाररूपानुनासिकः कुतो नेत्याशंक्य सप्तम्यन्तपाठेन समाधयति स्थानप्रयत्नाभ्यामित्यादिनेति प्राचीना नवीनास्तु सप्तम्यन्तपाठस्य सुद्ध्युपास्य इत्यादौ दीर्घे यण सिध्या भाष्ये दूषितत्वेन चतुर्मुख इत्यत्र खकारः कुतो नेत्याशंक्य यरोऽनुनासिक इति सूत्रे अनुस्वारस्य ययीति सूत्रात्सवर्णपदानुवृत्त्या सवर्णोऽनुनासिको भवतीत्यर्थे रेफोऽपमर्णं सवर्णं न सन्तीति भाष्यबलान्नेति समादधः ॥ १४ ॥

सम् स्कर्त्तेति स्थिते समः सुटीति मस्य रुत्वे अत्रानुनासिक इत्यनुनासिके पक्षे अनुनासिकात्परोऽनुस्वार इत्यनुस्वारे खरवसा नयोरिति विसर्गे संपुंकानामिति सत्वे संस्कर्त्ता संस्कर्त्तेति अत्र समो वा लांपमेके इति भाष्यबलान्मलोपपक्षेऽपि अनुनासिकानुस्वाराभ्यामेकसकारस्यरूपद्वयं पूर्वोक्तरूपद्वये च अनचि चेति सकारस्य शर खय इति ककारस्य अनचिचेत्यनुस्वारस्य अचोऽग्राभ्यां द्वे यणो मय इति च तकारस्य द्वित्वे चतुःपञ्चाशत् एषु अणोऽप्रगृह्यस्येत्यनुनासिक विकल्पेऽष्टौत्तरशतं रूपाणीति दिक् ॥ १५ ॥

पुम् कोकिल इति स्थिते पुमः खय्यम्पर इति रुत्वे अनुनासिके पक्षेऽनुस्वारे च विसर्गे व्युत्पत्तिपक्षेऽप्रत्ययस्येति षत्वपर्युदासादिदृढपथस्येति षत्वाप्राप्तौ कुप्वोरिति जिह्वामूलीये अव्युत्पत्तिपक्षे षत्वे च प्राप्तौ तौ प्रवाध्य संपुंकानामिति सत्वे पुंस्कोकिलः पुंस्कोकिल इति सिद्धम् ॥ १६ ॥

(पुंख्यानम्) चक्षिङो ल्युटि अनादेशे चक्षिङः ख्याज्जादेशे खशादिरयमादेश इति भाष्यबलेन शस्य यो वेति शकारस्य यकारे रुत्वं प्राति यत्वस्यासिद्धत्वेनाम्परत्वाभावेन पुंख्यानमित्यत्र पुम खयीति रुत्वमिति संक्षेपः ॥ १७ ॥



(वासः क्षमम्) अत्र विसर्जनीयस्य सः शर्परे विसर्जनीयः कुण्डोः (क) पौचत्येतेषां प्राप्तौ येन ना प्राप्तौ यो विधिरारभ्यते स तस्य बाधको भवतीति न्यायेन जिह्वामूलीयेन सत्वस्य बाधेऽपि परत्वात् शर्परे विसर्जनीय इति विसर्ग एवेत्याशयः ॥ १८ ॥

(कृत्वोर्थे किम्) ननु द्वित्रिभ्यां सुजन्ताभ्यां साहचर्याच्चतुः शब्दोपि सुजन्त एव ग्रहीष्यत इति चतुष्कपाल इत्यत्र न दोष इति चेन्न साहचर्यपरिभाषाया अनित्यत्वज्ञापनेन चारितार्थ्यात् ॥ १९ ॥

(मातुः कृपा) कस्कादिषु भ्रातृष्पुत्रशब्दपाठेन एकादेश-शास्त्रनिमित्तकस्य न षत्वमितिज्ञापनेन प्रकृते एकादेशशास्त्रमृतउदिति परम्परया तान्निमित्तकस्य विसर्गस्य इदुदुपधस्येति षत्वाभाव इति दिक् ॥ २० ॥

(आग्निः करोति) ननु स्थामिवत्सूत्रं प्रति त्रिपाद्या असिद्ध-त्वात्तत्कर्तव्ये स्थानेवद्भावाप्राप्त्या प्रकृते इदुदुपधस्येति सूत्रेऽप्रत्य-यग्रहणसत्त्वेपि षत्वं कथन्नेति चेन्न अनेनैव वतिघाटिबाह्यदेशनानां त्रि-पाद्यामपि प्रवृत्तिरिति ज्ञापनेनादोषात् अत एव राम इत्यादौ वि-सर्गसिद्धिः ॥ २१ ॥

ननु स्वौज समौडित्यनेन रोर्विधानेऽपि पथिमथ्यभुक्षामादित्यत्र दीर्घोच्चारणेन रौ परे दीर्घो नेति कल्पनेन राम इत्यादौ सुपिचे-त्यस्या प्राप्त्या दोषाभाव इति चेन्न यशोऽत्र पयोऽत्रेत्यत्रोत्वं प्रति रुत्वस्या सिद्धत्वादुत्त्वानापत्तेः उत्त्वविधानन्तु रुविधानवादिमते शिवोऽर्च्य इत्यादौ चारितार्थादित्याशयेनाह स्वौजसमौडिति ॥ २२ ॥

शिवेति प्रातिपदिकाऽस्वौजसमौडिति सुप्रत्यये शिवस्य अर्च्य इति स्थिते जश्त्वं बाधित्वाऽतो रोरप्लुतादप्लुत इत्युच्चे प्रथमयोरिति दीर्घस्य नादिचीति निषेधे आद्गुण इति गुणे एङः पदान्तादिति पूर्वरूपे शिवोऽर्च्य इति सिद्धम् ॥ २३ ॥

ननु देवाः सन्तीत्यत्र यत्वस्यासिद्धत्वद्विसर्ग एव भविष्यतीति
भोभगो इति सूत्रेऽशीतिव्यर्थमिति चेन्न विसर्गस्य स्थानिवद्भावेन
सत्वाद्यत्वापत्तेः अनल्लिङ्गाविति निषेधस्तु न शङ्क्यः रोरितिसमुदाय
रूपाश्रयणादिति संक्षेपः ॥ २४ ॥

ननु ब्रूलोप इति सप्तमी श्रुत्या तस्मिन्नितिपरिभाषया पूर्वस्यो
पस्थित्या सिद्धे पूर्वग्रहणं व्यर्थमिति चेन्नअलुगुचरपदे इत्यत उत्तर-
पदानुवृत्त्योत्तरपदशब्दस्य समासचरमावयवं रूढतया लिहो ढौकनं
लीढौकनं रक्तान्निर्गतं नीरक्त मित्यत्र सूत्रस्य चारितार्थ्येऽपि अजर्घा
लीढ इति भाष्यप्रयोगे पुनरुक्त इत्यादौ च दीर्घानापत्तेः ॥ २५ ॥

ननु राजन् ङस पुरुषसु इति समुदायस्य प्रत्ययान्ततदादिभिन्न
त्वेन अर्थवदितिप्रातिपदिकत्वे सिद्धे कृत्तद्धितोत्तिसूत्रे समासग्रहणं
व्यर्थमिति चेन्न यत्र संघाते पूर्वो भागः पदन्तस्य चेद्भवति तर्हि
समासस्यैवेति नियमार्थत्वात् तेन राज्ञः पुरुष इत्यादिवाक्ये प्राति-
पदिकत्वन्न नचैवमपि समासग्रहणं व्यर्थमेवेति वाच्यम् यावतां विना-
ऽनुपपत्तिस्तावत्सर्वं ज्ञापयतीति न्यायबलेन पूर्वभागपदघटितसंघाता-
तिरिक्तस्यैवार्थवतो ग्रहणमिति बोधनेनादोषादिति दिक् ॥ २६ ॥

ननु प्रातिपदिकग्रहणे लिङ्गविशिष्टस्यापि ग्रहणमिति परिभाषया
रमा गौरीत्यादौ स्वादेः सिद्धतयाङ्च्याप्रातिपदिकादितिसूत्रेऽङ्च्याग्रहणं
व्यर्थमिति चेन्नङ्च्यन्तादावन्तात्तद्धितोत्पात्तिर्यथा स्यात् ङ्च्याब्ध्या
प्राङ्मा भू इति बोधनार्थत्वात् तेन आर्थिका आर्थ के त्यत्रोदीचा-
मातः स्थाने यक्पूर्वाया इतीत्त्राविकल्पासिद्धिः लोहिनिकालोहितिके
त्यत्र वर्णादनुदात्ताच्चोपधात्तो न इति ङीपनकारादेशौ विकल्पेन सिद्धौ
अन्यथा स्वार्थकत्वेनान्तरङ्गत्वात्कानि उक्तरूपासिद्धेरिति दिक् ॥ २७ ॥

येन विना यदनुपपन्नं तेन तदाक्षिप्यते इति न्यायेन सम्बुद्ध्या
श्रंगाक्षेपे येन यदाक्षिप्यते तस्य तत्रैवान्वय इति न्यायेन सम्बुद्ध्या

वान्वये अंगात्परा या सम्बुद्धिस्तदवयवो हल्लुप्यते भ चैङ्ग्रहस्वाभ्यां
परीभूतश्चेदित्यर्थे च हे कतरदित्पत्रातिव्याप्तिः हे कुलेत्यत्र पूर्वरूपो-
त्तरं पूर्वान्तवद्भावेनांगत्वोपि ततः सम्बुद्धेरभावादव्याप्तिश्च स्या-
दतो लक्ष्यानुरोधादन्यत्राप्यन्वय इत्याशयेनाह सम्बुद्ध्याक्षिप्तस्येति ॥

ननु अपरनिमित्तकत्वेनान्तरंगत्वात्सम्बुद्धिलोपे प्रत्ययलक्षणो न
ह्रस्वस्य गुण इति गुणे हे हरे इत्यादि सिद्धौ एङ्ग्रहस्वादितिसूत्रे
एङ्ग्रहणं व्यर्थमिति चेन्न परत्वान्नित्यत्वाद पद्मादत्वाद्वा सम्बुद्धि गुणे
ह्रस्वात्परत्वाभावेन लोपानापत्तेः ॥ २९ ॥

यस्मात्प्रत्ययविधिरितिसूत्रे विधिग्रहणाभावे इदं शब्दात्किमि-
दंभ्यां वो घ इति वतुपि वकारस्य घत्वे चायनेयीति इयादेशे इदं-
किमोरीशकीवीशदेशे यस्येति लोपे उगित्तश्चेति ङीपि स्त्री इयतीति
स्थिते इयत्प्रत्ययस्य स्त्रीशब्दात्परत्वेन तस्मिन्पररेङ्गत्वे स्त्रिया
इत्यनेनेयङापत्तेः असिद्धवदनेति असिद्धत्वं न समानाश्रयत्वा-
भावादिति दिक् ॥ ३० ॥

अत्र सूत्रे प्रत्यय इत्यास्याभावे रामाभ्यामित्यादौ विशिष्टस्याङ्ग-
त्वापत्तौ सुपि चेति दीर्घानापत्तेः न च यज्ञादिसुबव्यवहितपूर्वस्या-
ङ्गावयवस्यातो दीर्घ इत्यर्थान्न दोष इति वाच्यम् देवदत्त ओदनम-
पाक्षीदित्यत्र देवदत्तोत्तरं सुपं निमित्तीकृत्य लुङ्पर्यन्तस्याङ्गत्वेदे-
वात्पूर्वमडागमापत्तेरिति दिक् ॥ ३१ ॥

ननु प्रत्ययः परश्चेति निर्देशेन सावेत्वन्नेतिकल्पनाद्राम इत्यादौ
दोषाभावेन बहुवचने भ्रूयेदित्यत्र बहुवचनग्रहणं व्यर्थमिति चेन्न
रामस्येत्यत्र दोषापत्तेः न चान्न अस्य विधाने नादोष इति वाच्यम्
तथा सति इदम् शब्दस्य अस्येत्यनापत्तेः । न च टौसोरनकः आपि
लोप इति न्यासेन दोषाभावाद्बहुवचनग्रहणं व्यर्थमेवेति वाच्यम्
रामाभ्यामित्यत्रैत्वापत्तेः सुपि चेति सूत्रन्तु रामायेत्यत्र चारितार्थम् ।

ङेरय इति करणेन रामाभ्यामित्यत्रेव रामेभ्य इत्यत्रापि दीर्घापत्तेः
एत्वविधानस्य रामेष्वित्यत्र चारितार्थ्यमिति तत्त्वम् ॥ ३२ ॥

ननु उतो वृद्धिर्लुकि हलीत्यतो हलीत्यनुवृत्त्या रामा इत्यादौ
दोषाभावेनात्र भ्रूलीति व्यर्थमिति चेन्न रामाणामित्यत्र दोषापत्तेः ।
न च सन्निपातपरिभाषयाऽत्र न दोष इति वाच्यम् अनेनैव भ्रूलि-
ग्रहणेनैवे सन्निपातपरिभाषया अप्रवृत्तिज्ञापनात् अत एव सर्वेषा-
मित्यत्रैव सिद्धिरिति दिक् ॥ ३३ ॥

ननु इण्कोरित्यधिकार सूत्रं विधिसूत्रं मत्वा आदेशमत्यययो-
रितिसूत्रं व्यर्थमिति चेन्न सुपीः सुपिसौ सुपिस इत्यत्रापि षत्वापत्तेः
न च शासिवसिघसीनाञ्चेतिसूत्रं धातोः सस्य यदि षत्वं स्यात्तर्हि
एषामेवेति नियमार्थमिति प्रकृते न दोष इति वाच्यम् उक्तनियमे
सिषेधेत्यादौ षत्वानापत्तेरिति दिक् ॥ ३४ ॥

ननु सर्वादिप्रयुक्तकार्याणामेकवचनबहुवचनयोरेव विधानाद-
त्रोभशब्दपाठो व्यर्थ इति चेन्न उभकावित्यत्राव्ययसर्वनाम्नामक-
जिति अकज्विधानार्थन्तस्यावश्यकत्वात् न च स्वार्थे कप्रत्ययेनोक्त-
रूपसिद्धिरिति वाच्यम् द्विवचनपरत्वाभावेनोभयत उभयत्रेत्यादावि-
वात्रापि उभादुदात्तो नित्यमित्यत्र नित्यमिति योगविभागेना यच्प्रस-
ङ्गात् अकचितु तन्मध्यपतितन्यायेन द्विवचनपरत्वान्न दोष इति दिक् ॥

उभयोऽन्यत्रेतिवाचिकस्योभयोमणिरुभये देवमनुष्या इत्युदा-
हरणदानपरकभाष्येण उभयशब्दस्य ताद्वितश्चासर्वविभक्तिरित्यनेना-
व्ययसंज्ञावारणार्थन्तसिलादय इत्यादिपरिगणनेन चोभयशब्दस्य
द्विवचने रूपमनभिधानमिति कैयटाशयः । न चोदाहरणमादरणीय-
मिति भाष्येण पचति रूपं पचतिकल्पमिति परिगणनफलदानेन च
द्विवचने रूपं भवत्येवेति हरदत्ताशयः ॥ ३५ ॥

उभाववयवौ येषामित्यर्थे संख्याया अवयवे तयवितितयपः उभा-

दुदात्तो नित्यामित्यजयादेशे ततो जासि स्थानिवत्त्वेन तयप्पत्ययान्त-
तया प्रथमचरमेति विकल्पेन प्राप्तसंज्ञाया विभक्तिनिरपेक्षत्वेनान्तरङ्ग-
त्वात्सर्वादीनीत्यनेन सर्वनामसंज्ञां प्रत्यसिद्धत्वाद्नेन नित्यसंज्ञायां
जसः शीति श्यादेशे गुणे च उभये इति सिद्धम् ॥ ३७ ॥

त्वकं पिता यस्य अहकं पिता यस्येति लौकिकविग्रहे युष्मदसुपितृ
सु अस्मद् सु पिबृसु इत्यलौकिकविग्रहे बहुब्रीहिसमासात्प्रागेव न
बहुब्रीहाविति सर्वनामसंज्ञां निषेधेऽप्युक्त्या के प्रत्ययोत्तरपदयो-
श्चेति त्वमादेशे नद्युतश्चेति कपि त्वत्कपितृको मत्कपितृक इति सिद्धम् ।
न बहुब्रीहावित्यस्याभावे भवकन्तमतिक्रान्तोऽतिभवकानित्यत्रेव समा-
सेप्यकचः श्रवणापत्तावुक्तरूपास्तिष्ठेतिपाणिनिमतम् । भाष्यकारस्तु
अकच्स्वरौ तु कर्तव्यौ प्रत्यङ्गमुक्तसंशयावित्युक्त्वा त्वकपितृको मक-
त्पितृक इति रूपे इष्टापत्तिकृत्वा न बहुब्रीहाविति सूत्रं प्रत्याचख्यौ
एवं च यथोत्तरं मुनीनां प्रामाण्यामिति बलाद्भाष्यकारमतस्यैव प्रा-
माण्यामिति दिक् ॥ ३८ ॥

वर्णाश्रमश्चेतरश्चेत्येतेषामितरेतरयोगद्वन्द्वादामि सर्वाद्यन्तत्वेन
सर्वादीनीतिप्राप्तसंज्ञाया द्वन्द्वे चोति निषेधे सुटोऽप्राप्त्या नुटि दीर्घे
णत्वे च वर्णाश्रमेतराणामिति नचानेन समुदायस्य निषेधेऽपि अव-
यवस्य निषेधाभावात् आमि सर्वनाम्न इति सूत्रे तदन्ताविधिना अवर्णा-
न्तसर्व नामान्तात्परस्यामः सुडित्यर्थे सुद् स्यादेवेति वाच्यम् सर्व-
नाम्नो विहितस्यामः सुडितिभाष्यव्याख्यानेनादोषात् ॥ ३९ ॥

(निर्जरसा) इनादीन्वाधित्वा परत्वाज्जरसिति दीक्षितमते
निर्दिश्यमानस्यादेशा भवन्ति, एकदेशविकृतमनन्यवदिति परिभाषा-
भ्यां जराया जरसिति जरसादेशे निर्जरसेत्यादि । अत्र प्राचीनाः
विप्रतिषेधे परमित्यत्र परशब्दस्येष्ट वाचित्वादिष्टं च कार्यं पूर्वविप्रति-
षेधेनेनाद्यादेशरूपम् ; तेन पूर्वविप्रतिषेधेनेनाद्यादेशे सन्निपातपरिभा-

षाया अनित्यत्वाज्जरसादेशे निर्जरसिन निर्जरसात् निर्जरसैः ङसि
निर्जरस्येत्याहुः, तद्भाष्यविरुद्धम् । तथाहि बहुवचने भ्रूयेत् अङि
च ओसि च आपः सम्बुद्धावित्येवं योगं विभज्य इनेकारं प्रत्या-
ख्यातम् एवमकारोच्चारणसामर्थ्यात्पररूपाभावे सवर्णदीर्घेणैव
रामादिति सिद्धौ आति दीर्घोच्चारणं च प्रत्याख्यातम् अन्यथा
निर्जरसिनेत्यादिसिद्धये इकारदीर्घोच्चारणयोरावश्यकत्वेन प्रत्या-
ख्यानासंगतिः स्पष्टैव एवमतिजरैरिति भवितव्यं, सन्निपातपरिभाष-
येति भाष्यमपि विरोधे योजनीयम् अत्रत्यमतविचारो न वदन्तामुप-
योगीतिदिक् ॥ ४० ॥

यूषशब्दस्य शसादौ पदन्निति यूषन्नादेशे भत्वादल्लोपो न
इत्यल्लोपे रषाभ्यामितिः एत्वे यूष्ण इत्यादि नचात्राचः परस्मिन्नि-
तिसूत्रे पूर्वस्माद्विधिरिति पञ्चयीसमासपक्षे अल्लोपस्य स्थानिवत्त्वेन
व्यवधानात्कथं एत्वमिति वाच्यम् । तथा सति अङ्गव्यत्राय इत्येव
सिद्धेः । त्रिपादीस्थे कार्ये नस्थानिवदित्यर्थकपूर्वज्ञासिद्धीये नस्थानि-
वादीति निषेधस्तुन संयोगादिलोपलत्वणत्वेषुतदप्रवृत्तेरिति दिक् ४१

द्वयोरहनोभेव इत्यर्थे तद्धितार्थोत्तरेति समासे कालाट्ठीञ्चितठञो
द्विगोर्लुगनपत्ये इति लुक् राज्ञाहः सखिभ्यश्चेति टचि अहनोऽहन
इत्यहनादेशे प्रातिपदिकत्वान्ङौ संख्याविसायेति अहन्नादेशे विभाषा
द्विश्वोरित्यल्लोपे द्वयहिन पक्षे द्वयहनि अहनादेशविकल्पे आद्गुण
इति गुणे द्वयहनेति ॥ ४२ ॥

शेषो घनसखीति सूत्रे यूषशब्दाननुवृत्तौ मात्रे इत्यत्रापि घिसंज्ञायां
घोर्ङितीति गुणापत्तेः न च ऋतोङि सन्नामस्यानयोरितिसूत्रेद्विग्रहणेन
ऋदन्तस्ययदि ङिति सुपि गुणः स्याच्छर्हि ङावेवेति नियमान्न दोष
इति वाच्यम् । हरिश्च हरश्चेति द्वन्द्वे हरशब्दस्यापि घिसंज्ञकत्वेन
द्वन्द्वे ङीति पूर्वाभिप्रातापत्तेः ॥ ४३ ॥

निष्कौशास्त्रिरतिखट्व इत्यत्र गोस्त्रियोरिति ह्रस्वे स्थानिवत्त्वेन
ङीप्त्वाप्तवमादाय सुलोपापत्तेः दीर्घग्रहणे कृते तु दीर्घत्वधर्मस्या-
हमानवृत्तित्वेनानलिवधाविति निषेधान्न दोष इति ॥ ४४ ॥

ननु अनङ्सां वित्यत्र सोढेति न्यासेन सखेति सिद्धौ हलङ्घ्या-
विति सूत्रे हलग्रहणं व्यर्थम्; राजेत्यादौ संयोगान्तलोपेनैव सिद्धे-
रिति चेन्न संयोगान्त लोपस्यासिद्धत्वान्नलोपानापत्तेरिति दिक् ४५

शोभनः सखेत्यर्थे समासात्सौ अनङ्सौ सख्युरसम्बुद्धाविति-
सूत्र योरागत्वात्तदन्तेपि; प्रवृत्त्या सुसखा । एवं सुसखायावित्यादि
एवं शोभनः सखा यस्येति बहुव्रीहावपि सुसखेत्यादि नचान्यपदार्थ
निष्ठविशेष्यतानिरूपितप्रकारताश्रयत्वमुपसर्जनत्वं गौणत्वं चेति माची-
नमते गौणत्वाद्गौणमुख्ययोर्मुख्ये कार्यसम्प्रत्यय इति परिभाषया
क्रयमत्रानयोः प्रवृत्तिरिति वाच्यम् स्त्रीत्वानिमित्तत्वे सति सुखिभ-
क्तयानिमित्तकत्वं पदकार्यत्वन्तत्रैवोक्तपरिभाषा प्रवर्तते न बु प्राप्ति-
पदिककार्ये इत्यदोषात् । अस्य सुसखिसमुदायस्य-सखिभिन्नत्वेन
धिसंज्ञायां नाद्यादेशे सुसखिना सुसखये इत्यादि ॥ ४६ ॥

सखीमतिक्रान्त इत्यर्थे समासे घटघटीग्रहणेन लिङ्गाविशिष्ट
परिभाषाया अनित्यत्वाद्राजाहः सखिभ्यष्टाजिति टच्चाऽमाप्त्या गोस्त्रि-
योरिति ह्रस्वे समासात्स्वादौ लाक्षणिकत्वेन अनङ् सावित्यादेरमाप्तौ
आतिसखिरित्यादि हरिवत् ॥ ४७ ॥

(द्विपर्यन्तानां किम्) एतन्नियमाभावे सर्वादिपठितभवच्छब्द-
स्यसौत्यदादीनाम इत्यच्चे पररूपे च भव इति स्यात् न च सत्य-
प्यच्चे स्थानिवत्त्वेनैकदेशविकृतन्यायेन वा उगित्वान्नुम् स्यादेवेति वा-
च्यम् । शमी शमिनाविति धिमुणन्ते नुमोऽभावाय भल्लग्रहणमप-
कृष्य उगिभल्लन्तस्यैव नुम्विधानेनात्र तदप्रवृत्तेः न च त्यदादितः
पूर्वमेव भवच्छब्दस्य पाठकरणेनादोषइति वाच्यम् । स च भवा-
श्चेत्येकशेषे सिद्धान्ते त्यदादीनां मिथः सहोक्तौ यत्परं तच्छिष्यते

इति बलाद्भवन्ताविति । अधुना त्यदादीनि सर्वैर्नित्यामिति बला-
त्तावित्यापत्तेः ॥ ४८ ॥

ननु दुर्धिय इत्यत्र गतिपूर्वकत्वात् वृश्चिकभिय इत्यादौ कारकपूर्-
वकत्वाच्च एरनेका च इति यण् कुतो नेति चेन्न उपसर्गाः क्रिया-
योग इति सूत्रे योगग्रहणेन यत्क्रिया युक्ता; प्रादयस्तं प्रत्येव गत्युप-
सर्गसंज्ञेति नियमात् दुःस्थिता धीर्येषामित्यर्थे दुरि, यस्य धीशब्दार्थं
प्रति गतित्वाभावात्, एवं वृश्चिकाद्भीः वृश्चिकभीरिति बुद्धिकृतम-
पादनत्वं नेह विवक्षितम् किन्तु वृश्चिकस्य भीः वृश्चिकभीः अथवा
वृश्चिकसम्बन्धिनी भीर्वृश्चिकभीरिति शाकपार्थिवादीनामित्युत्तर-
पदलोपिसमास इति यणोऽप्राप्तिरिति दिक् ॥ ४९ ॥

(उत्तरपूर्वस्यै) उत्तरस्याः पूर्वस्याश्च दिशोन्तरालं दिगित्यर्थे
दिङ्नामान्यन्तराल इति सामासान्देविभक्तौ विभाषा दिक्समासे
बहुव्रीह्याविति विकल्पेन सर्वनामत्वे स्याडादिकार्ये सिद्धम्, पक्षे
याडादिकार्ये उत्तरपूर्वस्यै इति अत्र प्रतिपदोक्तदिङ्नामानातिविहित-
दिक्समासस्य ग्रहणात् योत्तरा सा पूर्वा यस्या इत्यर्थे अनेकमन्य-
पदार्थे इति बहुव्रीहौ सर्वनामत्वाप्राप्त्या उत्तरपूर्वस्यै इत्येवेति ॥ ५० ॥

(जरसौ) अत्र परत्वाज्जरसादेश इति दीक्षितमतम् । प्राचीनास्तु
पूर्वविप्रतिषेधेन जरसादेशात्पूर्वं श्यादेशे सन्निपातपरिभाषाया अनि-
त्यत्वमाश्रित्य जरसादेशे जरसी इत्याहुस्तन्निर्मूलमिति निर्जरशब्दे
उक्तम् ; न च दीक्षितमतेऽपि जरसादेशस्य स्थानिवत्त्वेनावन्तत्वमा-
दाय श्यादयः स्युरेवेति वाच्यम् । आ आबिति प्रश्लिष्य आकार
रूपस्थैवापः सर्वत्र ग्रहणेनाविवधित्वात्स्थानिवत्त्वाप्राप्तेः ॥ ५१ ॥

(अतिस्वरूपाय) ननु याडाप इति सूत्रे आकारप्रश्लेषेऽपि अत्र
दीर्घोत्तरमाकाररूपत्वस्य विद्यमानत्वेन स्थानिवत्त्वेनाप्यप्यश्रित्य
याद् कुतो नेति चेन्न स्त्रीप्रत्यये चानुपसर्जनेनेति बलात् आवन्तं यत्त-
दादि तदरूपादङ्गात्परस्य यादित्यर्थेनादोषात् ॥ ५२ ॥

(स्त्रियामिति त्रिचतुरोः) अयं भावः श्रुतानुमितयोः श्रुत-
सम्बन्धो बलवानिति न्यायेन स्त्रियामित्यस्यत्रिचतुरोरेव विशेषण-
त्वन्नत्वङ्गस्य तेन प्रियास्त्रयस्त्रीणि वा यस्या इत्यर्थे प्रियत्रिशब्दस्य
मातेवद्वरूपम् आभि प्रियत्रयाणांमिति विशेषः प्रियास्त्रिसौ यस्य तत्कुल-
मित्यर्थे स्वमोर्लुक्क्यपि न लुमतेति निषेधस्यानित्यत्वात्पक्षे तिस्रादेशे
प्रियत्रि प्रियतिसृ इति अन्यत्र रादेशात्पूर्वविप्रतिषेधेन नुमि प्रियति-
सृणी इत्यादि टादौ तृतीया दिष्टिति पुंवद्भावे प्रियतिस्रा प्रिया-
तिसृणेत्यादीति दिक् ॥ ५३ ॥

(अतिस्त्रियै) स्त्रियमतिक्रांतायै इत्यर्थे समासान्धेविभक्तौङिति-
ह्रस्व श्वेतिह्रस्वान्तत्वान्नदीसंज्ञाविकल्पः । अस्त्रीति निषेधस्तु ना-
शङ्क्यः, तस्यैयङ् वङ्स्थानावित्यनेन संबद्धतया दीर्घस्यैव निषेध-
कत्वन्न तु ह्रस्वस्य तत आटि वृद्धौ इयङादेशे च सिद्धम् पक्षे गुणे
अतिस्त्रिये इति ॥ ५४ ॥

(प्रधीशब्दस्येति) आध्वै मध्यै ब्राह्मण्यै इति भाष्यप्रयोगेण
पदान्तरं विनापि स्त्रियां वर्तमानत्वं नित्यस्त्रीत्वमिति वृत्तिका-
रमते प्रकृष्टं ध्यायतीत्यर्थे प्रधीशब्दस्य नित्यस्त्रीलिङ्गतया लक्ष्मीवद्
रूपम् । उक्तभाष्य प्रयोगे बहुव्रीहिमाश्रित्य लिङान्तरानभिधायकत्वं
नित्यस्त्रीत्वमिति कैयटमते उक्त्यर्थे प्रधीशब्दस्य पुंवद् रूपम् । प्रकृष्टा-
धीरित्यर्थे उभयमते लक्ष्मीवद् रूपम् । एवं सुष्ठु ध्यायतीत्यर्थे सुधी-
शब्दस्य वृत्तिकारमते लक्ष्मीवत्, कैयटमतेपुंवत् । ग्रामणी कटभू-
खलपू इत्यादीनामुभयमतेऽपि पुंवदेव, ग्रामनयनादेः स्वभावतः
पुंसो धर्मत्वात् । अन्यत्सर्वं सुस्पष्टमिति दिक् ॥ ५५ ॥

(पराणाम्) प्रकृष्टो रा यस्मिन्कुले इत्यर्थे समासादामि ह्रस्वो
नपुंसके एच इङ्ग्रस्वादेश इति ह्रस्वे नुमचिरेति बलान्नुदि राशो

हलीत्वाच्चे सिद्धमिति माधवः । सिद्धान्ते तु सन्निपातपरिभाषा-
विरोधान्नुट्याच्चाभावे दीर्घे च परीणामित्येव दीर्घे कर्त्तव्ये
सन्निपातपरिभाषा न प्रवर्त्तते दीर्घविधानसामर्थ्यात् ॥ ५६ ॥

(उपदेशे किम्) भाष्ये धुगित्यत्र घत्वस्यासिद्धत्वाद्घटत्वं माप्नो-
तीत्याशङ्क्य अपवादत्वाद्घटत्वमिति समाधाय अथवा (होढोऽदादेः)
धातोर्घ इति योमं विभज्य उत्तरयोगे नञ्, रहितदादिपदानुवृत्तिरि-
त्युक्तम् तदनुवृत्तिर्व्यर्थी सती उपदेश इत्यर्थं बोधयति तदभावे
अधोगित्यत्र सत्यङागमे दादित्वाभावाद्धत्वं न स्यादित्यव्याप्तिः
दामालिहमात्मन इच्छति दामालिह्यति ततः क्वपि अल्लोपयलोपे
प्रातिपदिकत्वात्सौ सुलोपे दामालिडित्यादौ दादित्वेन घत्वं स्यादित्य-
तिव्याप्तिरित्याशयः ॥ ५७ ॥

अनद्वहशब्दात्सौ चतुरनद्वहोरित्यामि इकोयण चीति यणिसा-
वनद्वह इति नुमि सुलोपे संयोमाम्स्तलोपे तस्यासिद्धत्वान्नलोपाभावे
नुन्विधिसामर्थ्यादसुसंस्विति दत्वाभावे अनद्वहानिति सिद्धं अत्र
विशेषविहितेन नुमा सामान्यविहितस्यामस्तक्रकौढिन्यन्यायेन बाधा-
त्कथमामिति न शङ्क्यम् आच्छीनद्योरितिसूत्रादादित्यनुवृत्त्या अन-
द्वहशब्दसम्बन्धन्यावर्णात्परोनुमित्यर्थे उपजीव्यविरोधेनाबाधा-
दिति दिक् ॥ ५८ ॥

चतुरशब्दादामि षट्चतुर्भ्यश्चेति नुटि रषाभ्यामिति णत्वे
अचो रद्वाभ्यामिति द्वित्वेचतुर्णां चतुर्णामिति ननु पूर्वत्रासिद्धीय
मद्विर्वचने इति बलात्तत्त्वं प्रति द्वित्वस्यासिद्धत्वाभावात्परत्वाद् द्वित्वे
णत्वं युक्तमिति चेन्न द्वित्वे परसवर्णत्वं सिद्धं वक्तव्यमिति वार्त्तिका-
रम्भसामर्थ्याद्वर्णद्वित्वे तदप्रवृत्तेः नच वाक्क् बागिति भाष्योदा-
हरणेन वर्णद्वित्वेऽपि तत्प्रवृत्तिरावश्यकीति वाच्यम् द्वित्वे कर्त्तव्ये
ऽन्यदासिद्धन्न द्वित्वन्त्वसिद्धमेवेत्यर्थं करणे नादोषादिति दिक् ५९

किम् क इति सूत्रे इमोऽः इति न्यासे त्यदाद्यनुवृत्त्या

त्यदादेरिमोऽः स्यादित्यर्थेनैव सिद्धे ककारोच्चारणं व्यर्थं
सतु अकञ्सहितस्याप्ययमादेश इति ज्ञापयति तेन साकाचिकक इति
रूपमिति न च त्यदादौ किञ्चिदस्य पाठाभावेन कथमादेश इति
वाच्यम् त्यदादौ पाठकरणेनादोषात्, कुतिहोरित्यत्र उतिहोरिति
न्यासेन क्वातीत्य वातीति न्यासेन सर्वदोषपरिहार इति ॥ ६० ॥

(अश्वचनम्) ननु इदमोऽन्वादेश इति सूत्रेऽनुदात्तमात्रविधा-
नेन आभ्यामिति सिद्धेऽश्वविधानं किमर्थमिति चेन्न साकाचि हलि-
लोप इत्यस्याप्राप्त्या तत्राभ्यामिति सिद्धयेऽश्वविधानस्यावश्यकत्वात् ६१

राजःशब्दाच्छासि भ्रंसं ज्ञायामल्लोपोन इत्यल्लोपे स्तोःश्चुना-
श्चुरिति श्चुत्वे राज्ञ इति न चान्न पञ्चमीसमासपक्षेऽल्लोपस्य स्था-
निवत्त्वात्कथं श्चुत्वमिति वाच्यम् पूर्वत्रासिद्धे न स्थानिवादिति नि-
षेधात् न चान्तरंगे श्चुत्वे कर्त्तव्ये बहिरंगस्याल्लोपस्यासिद्धत्वात्कथं
श्चुत्वमिति वाच्यम् यथोद्देशपक्षे षाष्ठीं परिभाषां मति श्चुत्वस्या-
सिद्धतया परिभाषाया एवामाप्तेः । बाह्यजठित्यत्रोद्ग्रहणेन ज्ञापित-
त्वादियं षाष्ठी ॥ ६२ ॥

वृत्रहन्-शब्दाच्छासि भ्रंसं ज्ञायामल्लोपेच नकारे परे कुत्र-
विधान सामर्थ्यादल्लोपस्य स्थानिवत्त्वाभावे हो हन्तेरिति कुत्वे
योगविभाग सामर्थ्यादनतरस्येति न्यायं बाधित्वाऽत्पूर्वस्येनेन
सर्वणत्वनियमेन णत्वामाप्त्या वृत्रहन् इति सिद्धम् कुव्यवाये
हादेशे णत्वप्रतिषेधो वक्तव्य इति वार्त्तिक भाष्याविरोधेन
माधवोक्तं वैकल्पिकणत्वं नादरणीयमिति दिक् ॥ ६३ ॥

मघवन्शब्दात्सौ मघवा बहुलमिति त्रादेशे उगिदचामिति नामि
सुलोपे संयोगान्तलोपे प्रत्ययलक्षणेन सर्वनामस्थान इति दीर्घे मघ-
वानिति पक्षे मघवेति अन्दीर्घे कर्त्तव्ये संयोगान्तलोपस्यासिद्धत्वत्तु
न शक्यम् स्वशुशान्तिनिपातनान्मघशब्दान्मतुषा च भाषायामपि-
शब्दद्वयसिद्धिमाश्रित्य मघवाबहुलमिति सूत्रारम्भप्रत्यारूपाय नयोः

फलैक्याय बहुलग्रहणेनासिद्धत्वाभावकल्पनात् अतएव मघवानसौ
मघवानृजीषीत्यादि प्रयोगाः संगच्छन्ते ॥ ६४ ॥

कृतैकशेषाभ्यां शतसहस्रशब्दाभ्यां जश्शसोः श्यादेशे नुमि
दीर्घे शतानीत्यादि अत्र णान्ता षडिति षट्संज्ञायां षट्भ्यो लुगिति
लुक् तु नाशंक्यः सर्वनामस्थानसन्निपातेन जातस्य नुमः सन्निपात
परिभाषया तद्विधातकत्वात् ॥ ६५ ॥

(अष्टौ) अष्टन्शब्दाज्जश्शसोः अष्टनो दीर्घादितिसूत्रे दीर्घ-
ग्रहणेनात्वस्य वैकल्पिकत्वबोधनात् अष्टभ्य इति वक्तव्ये कृतात्वनि-
र्देशेन जश्शसोर्विषयेप्यात्वज्ञापनादात्वे अष्टाभ्य औशिति औशादेशे
दृढौ च सिद्धम् ॥ ६६ ॥

प्रिया अष्टौ येषां तानित्यर्थे समासाच्छसि भसंज्ञायामल्लोपे
प्रियाष्टनं इति अत्र पञ्चमीसमासपक्षेऽल्लोपस्य स्थानिवत्वान्नण्यु-
त्वम् पूर्वत्रासिद्धे न स्थानिवदिति निषेधस्तु न तस्य दोषः संयोगा-
दिल्लोपलत्वणत्वेऽपि निषेधात् पञ्चमीसमासस्यानित्यत्वपक्षे तु
कार्यकालपक्षे त्रिवाच्यामप्यन्तरङ्गपरिभाषायाः प्राचीनमते प्रवृत्ति-
स्वीकारेण तथाऽसिद्धतया न षटुत्वमिति दिक् ॥ ६७ ॥

(त्वं स्त्री) अत्र हे प्रथमयोरिति सोरमादेशे त्वाहौ साविति
त्वाहादेशे शेषे लोप इति ढिलोपे परमपि आमिपूर्व इति पूर्वका-
बाधित्वा अपरनिमित्तकत्वेनांतरङ्गत्वाद्वा कथं नेति चेन्न अलिङ्गे
युष्मदस्मदी इति धार्तिकेन लिङाभावबोधनेन टापोऽप्राप्तेः न च
शीशिलुगनुम् विधिभ्यो युष्मदस्मदादेशाः पूर्वविप्रतिषेधेनेति वार्त्ति-
केन लिङसत्ताबोधनादुक्तसमाधानं न युक्तिकरमिति वाच्यम् शेषे
लोपइत्यस्यावृत्या शेषे इत्यत्र स्थानिनोऽधिकरणत्वविवक्षया च
मपर्यन्ताच्छेषस्य लोपो भवतीत्यर्थे अन्तरङ्गत्वादतो गुण इति पर-
रूपेऽनेन चादृशब्दस्य लोपेऽदन्तत्वाभावेन टापोऽप्राप्तेः ॥ ६८ ॥

(यूयम्) अत्र हे प्रथमयोरिति जसोऽमादेशे यूयवयौ जसीति

युयवयादेशे शेषे लोप इत्यन्तलोपे स्थापिवत्वेनामो जसः शीति श्या-
देशः कुतो नेति चेन्न अङ्गकार्ये कृते पुनर्नाङ्गकार्यमिति परिभाषया
वारणसम्भवात् न च द्वयोरित्यादिनिर्देशेन अस्या अनित्यत्वाद-
सत्वाच्च श्यादेशो दुर्वार इति वाच्यम् डेप्रथमयोरित्यत्र मकारांतरं
प्रश्लिष्याम् मान्त एवावशिष्यते न तु विक्रियत इति व्याख्याने-
नादोषात् ॥ ९६ ॥

ननु ओकारभकारसकारादौ सुपि सर्वनाम्नष्टेः प्रागकच् अन्यत्र
तु सुवन्तस्थ च टेरिति वार्तिकेन युवामावामिति सिद्धयुत्तर-
मकचि युवकामावकामिति सिद्धौ मपर्यन्तस्येत्यधिकारसूत्रं किमर्थ-
मिति चेन्न त्वया मयेत्यत्र त्वयाम्येत्यापत्तेः न चाच्योरिति न्यासे-
नात्र न दोष इति वाच्यम् युवकाभ्यामावकाभ्यामित्यत्र दोषापत्तेः ॥

(युष्माकम्) युष्मदस्मद्भ्यामामि सामः आकमित्याकमा-
देशेऽन्त्य लोपे सवर्णदीर्घे च सिद्धम् नन्वत्र सामः सर्वथाऽसम्भवेन
ससुट्कनिर्देशः किमर्थ इति चेन्न आम्प्येव साम्त्वमारोप्याकमादेशे-
ऽन्त्यलोपे च स्थानिवत्वेऽपि न सुटः प्राप्तिरित्याशयात् अत एवोक्तं
मूले भाविनः सुटो निवृत्त्यर्थं ससुट्कनिर्देश इति ॥ ७१ ॥

(समस्यमाने) त्वमावेकवचने युवावौ द्विवचने इति सूत्रयोरर्थ-
परत्वेन व्याख्यानस्य फलन्दर्शयति समस्यमाने इत्यादिना तथा
च त्वां मां वाऽतिक्रान्त इति विग्रहे परत्वात्पूर्वविमतिषेधाद्वासुजसूडे-
डस्सु त्वाहौ सावित्यादेः प्राप्तावपि अन्यत्र त्वमावेवादेशौ भवतः एवं
युवामावां वातिक्रान्त इति विग्रहे सुजसूडेडस्सु त्वाहौ सावित्यादेः
प्राप्तावपि अन्यत्र युवावावेवादेशौ स्तः एवं युष्मानस्मान्वाऽतिक्रान्त
इति विग्रहे सुजसूडेडस्सु त्वाहादेः प्राप्तावपि अन्यत्र केप्यादेशा नेति
सन्दर्भोक्तरीत्या स्वयमूहनीयमिति दिक् ॥ ७२ ॥

अमुमंचतीत्यर्थे क्विन्नन्तत्वात्प्रातिपदिकत्वेन सौ आनेदितिमिति
न लोपे उगिदचामिति नुमि सुलोपे सँयोगान्तलोपे क्विन्नप्रत्य यस्येति

कुत्वे विष्वादेवयोश्च ढेरद्रद्यञ्चतावप्रत्यय इत्यद्रद्यादेशे यणि अद-
सोऽद्रेः पृथङ् मुत्वं केचिदिच्छन्ति लत्ववदिति बलाददसो सेरि-
त्युत्वभत्वे अमुमुयङ् अन्त्यवाधे अन्त्यसदेशस्योत्तबलात्परस्यैव
मुत्वमिति मते अदमुयङ् अः सेः सकारस्य स्थाने यस्येत्यर्थे-
ऽन्त्यदाद्यत्वाभावेन मुत्वन्नेति मते अदद्रद्यङिति मूलोऽस्पष्टम् ॥७३॥

(सेदुषः) सदेर्लिटि वसौ द्वित्वे एत्वाभ्यासलोपे च पद-
संस्कारपक्षे प्रातिपदिकत्वेन शसि पूर्वोपस्थितनिमित्तकत्वेनान्तरङ्गत्वा-
दिटि ततो वसौः संपसारणमिति संपसारणे पीटः श्रवणापत्तिरिति
चेन्न अकृतव्युहा इति परिभाषया संपसारणेनेटो निमित्तस्य बलादि-
त्वस्य विनाशसंभावनायां पूर्वमेवेतोऽप्राप्तोरिति दिक् ॥७४॥

तत्पूर्वकाद् दृशेः त्यदादिष्विति विवन्नन्तत्वात्प्रातिपदिकत्वेन
सौ आसर्वनाम्न इत्याच्चे सोर्लोपे विवन्नप्रत्ययस्येत्यस्यासिद्धत्वा-
द्ब्रश्चेति षत्वे जश्त्वेन ङकारे ततः कुत्वेनङ्कारे च तादृक् तादृगिति
दीक्षिताशयः । विवन्नप्रत्ययस्येत्यत्र कुः विवन्न्यत इति न्यासे दृष्ट-
इत्यध्याहारेणच सिद्धे , प्रत्ययग्रहणं वीप्सामर्षबहुव्रीहिलाभार्थन्तेन
षत्वापवादत्वात्कुत्वेन खकारे चत्वे तादृक् चत्वाभावपक्षे जश्त्वं प्रति
कुत्वस्यासिद्धत्वात्खकार एव दिगादिभ्य इति निर्देशान्नासिद्धत्वमिति
वा बोध्यमिति कैयटाद्याशयः ॥ ७५ ॥

(विमलंदिवि) विमला द्यौर्यस्मिन्नहनीत्यर्थे समासादौ वि-
भक्तौ न पुंसकाच्चेति श्यादेशेऽन्तर्वर्तिनी विभक्ति प्रत्ययलक्षणे नादाय
राजपुरुष इत्यादौ पूर्वस्येवात्रोत्तरपदस्यापि पदसंज्ञायां दिव उदि-
त्युत्वे माप्ते उत्तरपदत्वे चापदादिविधौ प्रतिषेधनादोषात् ॥ ७६ ॥

(अहः) ननु अहः अहोभ्यामित्यादौ रुत्वरत्त्वयोरसिद्धत्वान्न
लोपः कथन्नेति चेन्न रूपरात्रिरयंतरेष्वन्हो रुत्वं वाच्यमिति वार्त्ति-

कारम्भसामर्थ्यादहान्नित्यावर्त्य एकेन नलोपाभावनिपात्य द्वितीयेन
रुत्वविधानेनादोषात् ॥ ७७ ॥

दीर्घाणि अहानि यस्मिन्नित्यर्थे समासात्सौ हल्ङ्ग्राविति सुलोपे
प्रत्ययलक्षणेनासुपीति निषेधाद्गोऽसुपीत्यस्याप्राप्त्याऽहान्निति रुत्वेपि
तस्यासिद्धत्वात्सर्वनामस्थान इति दीर्घे दीर्घाहाः निदाघ इति सम्बुद्धौ
तु दीर्घाप्राप्त्या उच्चे हे दीर्घाहो निदाघ इति सिद्धम् ॥ ७८ ॥

(असृक्) सृजेः किनो विधानेन किन्प्रत्ययस्येत्यत्र बहुब्रीहि-
वलादत्रापि कुत्वम् । न चैवं विश्वसृडादावपि कुत्वं स्यादिति वाच्यम्,
सृजिदृशोरिति सूत्रे रज्जुसृजभ्यामिति भाष्यप्रयोगेणान्वयपूर्वपदे
केवले च कुत्वकल्पनेनादोषात् । न चैवमुपयद्रकाम्यति उपसृट्का-
म्यतीति भाष्यप्रयोगासंगातिरिति वाच्यम्, ब्रश्वादिषूत्रे सृजियज्योः
पदान्ते पत्वं कुत्वापवादः स्रग्ऋत्विक्शब्दयोस्तु निपातनादेव कुत्वम् ।
असृक्शब्दे तु अस्यतेरौणादिके ऋजिप्रत्यये चोः कुरिति कुत्वेन
सिद्ध इति कल्पनेनादोषात् ॥ ७९ ॥

शोभना आपो येषु इत्यर्थे समासाज्जशशसोः श्यादेशे नित्या-
त्परादपि नुमः प्राक् प्रतिपदोक्तत्वादप्तृन्निति दीर्घे ततो नुमि स्वाभिप
निरवकाशत्वं प्रतिपदोक्तत्वन्न तुतत्तच्छब्दानुवादेन विहितत्वमेवेति
मते दीर्घस्याप इत्यत्र चारितार्थ्येन निरवकाशत्वाभावान्नुमेव स्वपीति ॥

ननु प्रत्ययः परश्चेत्यधिकारात्परशब्दयोगे अन्यारादिति पंचमी
विधाने प्रातिपदिकविशेषणाद्येन विधिरिति तदन्तविधौ अजाद्य-
न्ताददन्ताच्च प्रातिपदिकाष्टावित्यर्थः कुतो नेति चेन्न पञ्चानाम-
जानां समाहार इत्यर्थे तद्धितार्थेति समासे संख्यापूर्वो द्विगुरिति
द्विगुसंज्ञायामकारान्तोत्तरपदो द्विगुः स्त्रियामिष्ट इति स्त्रीत्वे द्विगोरिति
द्वीपि पंचाजीत्यत्र टाबापत्तेरतो लक्ष्यानुरोधात्पष्ठ्यन्ततया व्याख्या-
नान्न दोष इत्याशयेनाह अजादिभिः स्त्रीत्वस्येत्यादि ॥ ८१ ॥

ननु समासप्रत्ययविधौ प्रतिषेध इति निषेधात्तदन्तविध्य भावे

शूद्ररूपात्मातिपदिकीदित्यर्थे महौश्वासौ शूद्रो महाशूद्रो महाशूद्रत्व-
जातिविशिष्टा स्त्री महाशूद्रीत्यत्र दोषाभावेन शूद्रा चामहत्पूर्वा-
जातिरित्यत्रामहत्पूर्वाग्रहणं व्यर्थमेवेति चेन्न स्त्रीप्रत्यये समासप्रत्यय-
विधावित्यस्याप्रवृत्तिज्ञापनेन चारितार्थ्यात् ॥ ८२ ॥

(पंचस्त्रियः) नन्वत्र कार्यकालपक्षे नान्तत्वाभावेन षट्संज्ञाय
अप्राप्त्या कथं न षडिति निषेध इति चेन्न, षट्संज्ञां प्रति नलोपः सुप्त-
रेति नलोपस्यासिद्धत्वेन भूतपूर्वषट् त्वाश्रयणेन वा निषेध संभवात्
ननु प्रत्ययस्थादिति सूत्रे पूर्वस्येत्यस्याभावेऽपि उभयानिर्देशो पंच-
निर्देशो बलीयानिति बलात्, प्रत्ययस्थककारात्परस्येत्वमित्यर्थेऽपि
सर्विकेत्यत्र न दोषः, अत्रैव तपरकरणेन अतग्रहणेन न यास्योति
निषेधसामर्थ्येन च पूर्वस्यापीत्त्वमिति पूर्वस्य परस्य च माप्
पूर्वस्यैवेति च ज्ञापनादिति पूर्वग्रहणं व्यर्थमेवेति चेन्न कटुकेत-
दोषापत्तेरिति दिक् ॥ ८४ ॥

भस्त्रैवेति सूत्रे आतः स्थाने इत्यनुवृत्तस्य स्वशब्दस्यैव विशेषा-
त्वमिति संज्ञोपसर्जनाभ्यामन्यत्रात्मीयायामकचि आतः स्थानिकत्वं
भावात्स्विका परमस्विकेत्यत्र प्रत्ययस्थादिति नित्यमेवेत्त्वम्, सं-
पसर्जनयोस्तु टापि अज्ञाते के केण इति ह्रस्वे पुनष्टापि स्विका स्व-
निःस्विकानिःस्विकेत्यत्रानेन विकल्पेनेत्वमिति दिक् ॥ ८५ ॥

अभाषितपुंस्काच्चेत्यत्र परपंचमीस्वीकारे न विद्यते खट्वा य-
इत्यर्थे बहुव्रीहौ शेषादिभाषेत्यस्य वैकल्पिकत्वेन कपोऽभावे गोपी-
योतेरिति ह्रस्वे पुनष्टापि अज्ञाताऽखट्वेत्यर्थे के केण इति ह्रस्वे
ष्टापि अनेन विकल्पेनेत्वापत्तेः, अत एवोक्तं मूले बहुव्रीहेर्भाषी
पुंस्कत्वादित्यादि । अत्रैव समासात् शेषादिभाषेति कपि गोस्मि-
रिति ह्रस्वाभावे केण इति ह्रस्वे माप्ते न कपीति निषेधे आपोऽ-
तरस्यामिति वैकल्पिकह्रस्वेऽनेनेत्व विकल्पे अखाद्विका अखट्वा-
अखट्वाकेति दिक् ॥ ८६ ॥

ननु समासप्रत्ययविधाविति तदन्तविधिनिषेधे टिड् रूपं यत्प्राति-
पतिकमित्यर्थेऽवयवेऽचरितार्थी अनुबन्धाः समुदायस्योपकारका भव-
न्तीति बलात्कुरुचरीति सिद्धौ अनुपसर्जनाधिकारः किमर्थः बहुकुरु-
चरेत्यत्र तु न दोषः यं समुदायं यो न व्यभिचरति स तस्योपका-
रको भवतीति स्वीकारादिति चेन्न, स्त्रीप्रत्यये समासप्रत्ययविधा-
वित्यस्याप्रवृत्तिज्ञापनेन चारितार्थ्यादिति संक्षेपः ॥ ८७ ॥

वचेलृटः शानचिस्ये कुत्वषत्वे आनेमुगिति मुकिं णत्वटापोर्व-
क्ष्यमाणेति अत्र न ल्यपीति ज्ञापकेन इत्वघटितधर्मानयनेऽनल्विधा-
वित्यस्याप्रवृत्तिज्ञापनेन लृटाष्टित्वांगित्वे स्थानिवत्त्वेनादाय ङीप् तु
नाशङ्क्यः यासुटो ङित्वेन लाश्रयमनुबन्धकार्यन्नादेशानामिति ज्ञाप-
नात् नच ङित्च पिन्नेति भाष्यान्ङित्करणस्य चारितार्थ्येन ज्ञाप-
कत्वासम्भवादुक्तदोषो दुर्वार इति वाच्यम्, शनःशानचः शित्वेन
क्वचिदनुबन्धकार्येऽप्यनल्विधावित्यस्य प्रवृत्तिकल्पनेनादोषात् । अत्र
शित्वस्यापि भाष्ये प्रत्याख्याने तु सत्यभिधानेऽजादित्वाद्याविति दिक्
अन् इत्यनेनाणि प्रकृतिभावबाधनार्थं कृतेन कामेस्ताच्छील्ये इति
निपातनेन अणि सति यत्कार्यन्तत्ताच्छीलिके णेऽपि भवतीति ज्ञाप-
नेन शुभाशीलमस्या इत्यर्थे छत्रादिभ्यो ण इति णो आद्यचो वृद्धौ
टिट्ढाणेति ङीपि चोरीति सिद्धम् ॥ ८९ ॥

क्वरपोऽयञश्चेति संहितापाठेन अपत्यग्रहणं कर्त्तव्यमिति वार्त्तिक-
कप्रत्याख्यानस्य फलैक्याय वार्त्तिकेऽपत्यपदमपत्याधिकारस्थपरगि-
त्यनुमीयते तेन द्वीपे भवा द्वीपेत्यत्रैव देवस्यापत्यर्थादेव्येत्यत्रापि यञ-
श्चेति ङीप् न देवाग्रयजाविति हि यञ् प्राग्दीव्यतीयो न त्वपत्याधि-
कारपाठित हि इति दिक् ॥ ९० ॥

गर्गादियञन्ताद्गार्ग्यशब्दात् प्राचांष्फस्ताद्धित इति ष्फे षः
प्रत्ययस्येत्संज्ञालोपे आयनेयीति आयनादेशे पित्वसामर्थ्यात्फेणो-
क्तेऽपि स्त्रीत्वे उक्तार्थानामप्रयोग इति न्यायं बाधित्वा विद्गौरिति

ढीषि णत्वे गार्ग्या यणीति पक्षे यञश्चेति ङीषि अकारलोपे हल-
स्ताद्धितस्येति यलोपे गार्गीति ॥ ९१ ॥

माचां षफ इति सूत्रे तद्धितग्रहणेन क्वचिदन्यतोऽपि भवतीति-
ज्ञापनेन आसुरेरुपसंख्यानमिति सिद्धम् तेन षफे आगनादेशे वित्त्व-
सामर्थ्यात्षिद्गौरेति ङीषि आसुरायणीति सिद्धम् ॥ ९२ ॥

ममेयमित्यर्थे तस्येदमित्यणि तवकममकावेकवचने इति मम-
कादेशे आद्यचो वृद्धौ अणन्तत्वादिद्वेति ङीषि सिद्धे केवलमाम-
केतिसूत्रे मामकग्रहणं व्यर्थं सत् अणन्तान्भामकशब्दाद्यादि ङीष्
स्यात्तर्हि संज्ञाछन्दसोरेवेति नियम्यते तेन लोकेऽसंज्ञायां मामिकेति
मूले स्पष्टम् ॥ ९२ ॥

उदात्तग्रहणं वृषाकप्यर्थम् अन्यथा लघावन्ते द्वयोश्च बह्व्यो गुरु-
रिति मध्योदात्तापत्तेरिति भाष्येण कुभिदशब्दो ह्रस्वमध्यो न तु
दीर्घमध्य इत्यनुमीयते ॥ ९३ ॥

ननु अनुपसर्जनादित्यस्य अन्यत्रैव वर्णादनुदात्तादित्यत्रापि गृह्य-
माणाविशेषणत्वं कुतोनेति चेन्न त्रीण्येतान्यस्या इत्यर्थे ज्येष्ठीति
गृह्यसूत्रप्रयोगेणात्र तदन्तविशेषणत्वादिति दिक् ॥ ९४ ॥

दंशत्थनयेत्यर्थे दाम्नीशसेति ष्टूनि षत्वादिषु कृतेषु टापि
दंष्ट्रेत्यत्र षिद्गौरेति ङीष् तु नाशंक्यः गौरादिषु मातामहीशब्द-
पाठेनानित्याः षितां ङीषिति बोध्यते अन्यथा मातरि षिच्चेति
षित्वादेव सिद्धेः ॥ ९५ ॥

ननु जानपदेति सूत्रे अमत्रग्रहणेन कुण्डशब्दादमत्रे एव ङीष्
नान्यत्रेति नियमेन अमृते जारजः कुण्ड इति कुण्ड शब्दाज्जाति
लक्षणङीष् कथमिति चेन्न अमत्रेणुगतसंस्थानव्यांग्यरूपजातित्वाभा-
वेनाप्राप्तौ नियमत्वासंभवात् स्त्रीविषयत्वादिति मूलस्य जातित्वा-
भावादित्यर्थ इति दिक् ॥ ९६ ॥

ननु नागशब्दस्य जातिवाचकत्वेन जातेरिति ङीषि सिद्धे जान-

पदेतिसूत्रे नागग्रहणं व्यर्थमिति चेन्न इयं स्त्री नागो हस्तिनी स्थौ-
ल्यगुणयोदादित्यत्र नागशब्दस्यैकव्यक्तिवृत्तित्वेन जातिवाचकत्वा-
भावे नासिद्धेः न चात्र स्थूलग्रहणं व्यर्थमिति वाच्यम् । इयं स्त्री
नागा सर्पिणी दैर्घ्यगुणयोगादित्यत्र दोषापत्तेः ॥ ९८ ॥

कर्तृकरणे कृता बहुलमिति सूत्रे बहुलग्रहणेन अम्बाम्बेति सूत्रे
गवादिग्रहणेन क्रीतात्करणपूर्वादिति सूत्रे पूर्वग्रहणेन च गतिकारकोप-
पदानां कृद्भिः सह समासवचनं प्राक् सुबुत्पत्तोरित्यस्यानित्यतया
सुबन्तेन समासात्पूर्वमेव धनेनाक्रायित्यर्थे टापि ततः सुपि समासे-
ऽदन्तत्वाभावात्क्रीतात्करणपूर्वादित्यस्याप्राप्तिरिति दिक् ॥ ९९ ॥

आनुकि दीर्घोच्चारणेन क्वचिदन्यत्रापि भवतीति ज्ञापनाद्ब्रह्मा
णीति सिद्धमिति केचित् परे तु अनुक्रिकरणे पररूपापत्तिः, अकारो-
च्चारण सामर्थ्यात्पररूपं नेति तु न युक्तम्, अल्लोपो न इति लोपा-
पत्तेः तथा च ब्रह्माणमानयति जीवयतीत्यर्थेऽणन्तान्दीवित्याहुरिति
दिक् ॥ १०० ॥

ननु कल्याणपाणिपादेत्यत्र ङीप्प्रवारणाय स्वाङ्गादितिसूत्रेऽस्वाङ्ग-
पूर्वपदादित्यस्य सम्बन्धो भाष्ये कृतः, ततश्च स्वाङ्गभिन्नपूर्वपदकस्यैव
स्वाङ्गवाचकस्य ग्रहणात्, शिखेत्यत्रदोषाभावेनोपसर्जनाद् ग्रहणं
व्यर्थं मेवेतिचेन्न शोभनः शिखा सुशिखेत्यत्रादोषाय तस्यावश्यक-
त्वादिति दिक् ॥ १०१ ॥ इति स्त्री प्रत्ययान्तो भागः ।

ननु प्रादिकार्थमात्रे प्रथमासिद्धौ किमर्थं परिमाणग्रहणमिति-
चेन्न नामार्थद्वयोरभेदातिरिक्तः सम्बन्धोऽव्युत्पन्न इति व्युत्पात्तिवलेन
द्रोणाभिन्नं यत्परिमाणं तत्परिच्छिन्नो ब्रीहिरिति मूलोक्तार्थानुपपत्तेः
सति त्वास्मिन् प्रत्ययार्थे परिमाणे प्रकृत्यर्थो (द्रोणरूपः) अभे-
देन संसर्गेण विणेषणम् प्रत्ययार्थस्तु परिच्छेद्य परिच्छेदकभावेन
सम्बन्धेन ब्रीहौ विशेषणमिति दिक् ॥ १ ॥

ननु प्रातिपदिकार्थे प्रथमासिद्धौ वचनग्रहणं व्यर्थमिति चेन्न

उक्तार्थानामप्रयोग इति निषेधादेक इत्यादौ प्रथमानापत्तेः अन्या-
विभक्तिस्तु न सम्भवति अनन्वितार्थकविभक्तिकल्पनापेक्षया अनु-
वादकविभक्तेरेव न्याय्यत्वादिति दिक् ॥ २ ॥

क्रियान्वयित्वं कारकत्वमिति स्वीकारे ब्राह्मणस्य पुत्रं पन्थानं
पृच्छतीत्यत्र ब्राह्मणस्यापि कारकत्वं स्यात् साक्षात्क्रियान्वयित्वन्त-
त्त्वमिति स्वीकारं मातुः स्मरतीत्यत्र मातुः कारकत्वं स्यात् अतः
क्रियाजनकत्वेनान्वयित्वन्तत्त्वमिति बोध्यम् ॥ ३ ॥

(कर्तुरीप्सिततमं कर्मेति) कर्तृवृत्तिव्यापारवाचकधातुवाच्यमथ
च व्यापारप्रयोज्यं यत्फलं तादृशफलवत्प्रकारिकेच्छानिरूपितं किं-
यताश्रयः कारकं सत्कर्मसंज्ञं भवतीत्यर्थः ॥ ४ ॥

(कर्तुः किमिति) अयं भावः कारकाधिकारात्कारकवृत्तिव्या-
पार प्रयोज्येत्याद्यर्थेनैव सिद्धे कर्तृग्रहणं व्यर्थमिति चेन्न माषकुपस-
क्तमश्वं माषनाशो माभूदित्यन्यत्र वधनातीत्यर्थके माषेष्वश्वं वधना-
तीत्यत्र अश्व वृत्तिव्यापारप्रयोज्यगलाधः संयोगाश्रयत्वेन माषाणां
कर्मत्वापत्तेः, कृते तु तस्मिन् कर्तृग्रहणसामर्थ्यात् प्रकृतधातूपात्त-
प्रधानीभूतव्यापाराश्रय स्यैव कर्तृग्रहणे नादोषात् अतएवोक्तं मूले
कर्मण ईप्सिता भाषा नतु कर्तु रिति दिक् ॥ ५ ॥

(तमग्रहणं किमिति) अयं भावः कर्तुरुद्देश्यं कर्मेत्येव सिद्धे
ईप्सि ततमग्रहणं व्यर्थमिति चेन्न यदा कृतभोजनोऽपि पयोलाभेन
पुनरोदनं भोजने प्रवर्तते तदा पयसा ओदनं भुंक्ते इत्यत्र पयसः कर्म-
त्वापत्तेः नन्वेवमपि ईप्सितामित्येव सिद्धे तमग्रहणं व्यर्थमिति चेन्न
अग्नेर्माणवकं वारयतीत्यत्र वारिधातुवाच्यसंयोगरूपफलाश्रयत्वेन
अग्नेरपि कर्मत्वापत्तौ वारणार्थानाभीप्सित इत्यास्यानवकाशतया
माणवकादपि पंचस्यापत्तेः कृते तु तस्मिन् ईप्सितमे अस्य माप्तिरिति
दिक् ॥ ६ ॥

(अर्थ निवन्धनेयं संज्ञेति) अहमपीदमचोष्टं चोष्टे इति कैयट-

प्रयोगेण मारीचमुच्चैर्बचनं महार्थमिति भाट्टप्रयोगेण च अर्थनि-
बन्धनेयं संज्ञेति ज्ञायते, तेन बलिं भिक्षते वसुधामित्यादिसिद्धिरिति
प्राचीनाः नव्यास्तु परिगणितातिरिक्तानां येषां द्विकर्मकत्वमिष्टं तेषां
व्यापारद्वयार्थ कत्वेन कर्तुरित्येव कर्मत्वम्, अतएव दुहियाचिरुधिप्रच्छि-
न्निक्षिचित्रामिति भाष्योक्तपरिगणनेभिर्नि-ग्रहणं सार्थकमिति दिक् ७

ननु शत्रूनगमयत्स्वर्गमित्यादौ कर्तुरित्येव सिद्धे गतिबुद्धीति
सूत्रं व्यर्थमिति चेन्न शिञ्जर्थव्यापारप्रयोज्य फलाश्रयाणां यदि
कर्मत्वं स्यात् तर्हि गत्याद्यर्थकानामेवेति नियमार्थत्वात्, तेन देव-
दत्तः पचति तं यज्ञदत्तः प्रेरयतीत्यर्थे पाचयत्योदनं देवदत्तेन यज्ञदत्त
इत्यत्र देवदत्तस्य कर्मत्वं नेति संक्षेपः ॥ ८ ॥

ननु दर्शयति हरिं भक्तानित्यत्र बुद्धयर्थत्वादेव सिद्धे दृशेष्टचेति
वार्तिकं व्यर्थमिति चेन्न, गतिबुद्धीति सूत्रे ज्ञानसामान्यार्थानामेव ग्रह-
णन्तु तद्विशेषार्थानामिति ज्ञापनार्थत्वात् तेन स्मारयति घ्रापयति
देवदत्तेनेत्यत्र कर्मत्वन्नेति दिक् ॥ ९ ॥

(येषां देशेति) अयं भावः “धातोर्र्थान्तरेवृत्तेर्द्धात्वर्थेनोप संग्र-
हात् । प्रसिद्धेरविवक्षातः कर्मणोऽकर्मिका क्रियेति” बलात् अविव-
क्षित कर्मत्वेन अकर्मकत्वात् पाचयति देवदत्तेनेत्यत्र कर्मत्वं कुतो नेति
चेन्न अकर्मकग्रहणसामर्थ्यात् येषां देशकालादिभिन्नं कर्म न संभ-
वति तेऽत्रा कर्मकाः न स्वविवक्षितकर्माणोऽपि इत्यर्थबोधनेनादोषात्
तेन मासमासयति देवदत्तमित्यत्र भवति प्रकृतेनेति दिक् ॥ १० ॥

(पापेऽभिनिवेश इति) एष्वर्थेष्वभिनिविष्टानामिति भाष्यप्रयो-
गेण अभिनिवेशश्चेति सूत्रे परिक्रयणे सम्प्रदानमन्यतरस्यामिति
सूत्रान्मण्डूकप्लुतिन्यायेनान्यतरस्यां ग्रहणमनुवर्त्य व्यवस्थितविभा-
षाश्चाश्रित्य क्वचिदप्रवृत्त्या प्रकृते नेति प्राचीनाः, नव्यास्तु उक्तम-
प्यप्रयोगेण प्रकृतसूत्रे अविकृतस्यैव विशेषग्रहणेन उक्तप्रयोगेऽप्राप्त्या
उक्तक्लेशो निरर्थक इत्याहुः ॥ ११ ॥

(सर्पिषोऽपि स्यात्) अप्रयुज्यमानपदस्यार्थः पदार्थः इत्यपि शब्दस्य विन्दुद्योतकत्वेन पदार्थद्योतकत्वादपिः पदार्थसम्भावनेत्यादिना कर्मप्रवचनचित्त्वेन स्यादित्यत्र षत्वाभावः, अत्र आशंकाया लिङ् आशंका उत्प्रेक्षा संभावना तथा च सर्पिरवयवविन्दु कर्तृकदौर्लभ्यप्रयुक्तदौर्लभ्यवतीसं भावनाविषयासत्तेति वाक्यार्थः अत्र स्वकर्तृकदौर्लभ्यप्रयुक्तदौर्लभ्यवत्त्वसंबन्धोऽप्यपिद्योत्यः सर्पिष इत्यत्र विन्दोरवयवविभावसम्बन्धे षष्ठी, द्वितीया तु न कर्मप्रवचनियद्योत्यसंबन्ध प्रतिबोधिवाचकादेव तद्विधानेन तदप्राप्तेः अन्यत्सर्वं मूले सुगममिति दिक् ॥ १२ ॥

(गंगायां घोष इति) अयं भावः करणमिति महासंज्ञया साधके लब्धे साधकग्रहणमेव साधकतमार्थं भविष्यतीति तमग्रहणं व्यर्थमिति चेन्न अस्मिन् कारकाधिकारे शब्दसामर्थ्यगम्यप्रकर्षो नाश्रीयत इति ज्ञापनार्थत्वात् तेन गङ्गायां घोष इति गौणाधारेऽपि सप्तमी सिद्धा, अन्यथा अधिकरणमिति महासंज्ञया आधारो लब्धे आधारग्रहणात् सर्वावयवव्याप्त्या य आधारस्तस्यैव ग्रहणापत्तौ तिलेषु तैलं दधिन सर्पिरित्यादावेव स्यान्न तु प्रकृते इति दिक् १३ ननु हेतुकरणयोः पर्यायतया करत्वादेव सिद्धे हेतावितिसूत्रं व्यर्थमिति चेन्न द्रव्यगुण क्रियाद्यन्यतमत्वे सति व्यापार शून्यत्वं हेतुत्वं, द्रव्यगुणक्रियाद्यन्यतमत्वे सति त्रियतव्यापारवत्त्वं करणत्वमिति तयोर्बैल क्षण्येनादोषादिति ॥ १४ ॥

(अन्यकर्तृक इति) ननु हरिर्भक्तिमभिलष्यतीत्यत्र रुच्यर्थत्वात्संप्रदानत्वं कुतो नेति चेन्न अभिलष्यतिकर्त्रपेक्षया यदन्य दभिलष्यति कर्म तत्कर्तृकस्यैव रुच्यर्थकस्य ग्रहणेनादोषात् अत एवोक्तं मूले हरिनिष्ठमीतेर्भक्तिः कर्त्रीति दिक् ॥ १५ ॥

(कृति किम् अयं भावः कर्तृकर्मभ्यां क्रियाया आक्षेपात् क्रियावाची च धातुष्व धातोश्च लिङ्प्रयोगोर्विधानेऽपि लिङ्प्रयोगे न लोकेतिनि

धातुयोग एव भविष्यतीति व्यर्थं कृद्ग्रहणम् कृदन्त मात्रनिष्ठशक्ति
ग्रहमयोज्योपस्थितिर्विषयीभूताक्रियानिरूपितकर्तृकर्मणोर्यथा स्यात्,
सद्धितांतनिष्ठशक्तिग्रहमयोज्यो पस्थितिर्विषयीभूताक्रियानिरूपितकर्तृ-
कर्मणोर्मा भूदिति ज्ञापयति, तेन कृतपूर्वा कटामित्यत्र न अत्र कर्म-
णोऽविवक्षया भावेक्ते कृतं पूर्वमनेनेति विग्रहे सुप्सुपेति समासे पूर्वा-
च्चेति इतिः पुनः कर्मयोगविवक्षायां कृतपूर्वा कटामिति बोध्यम् ॥ १६ ॥

पूर्वं भूत इति लौकिकविग्रहे पूर्व अम् भूत सु इत्यलौकिक विग्रहे
सुप्सुपेति समासे प्रातिपदिकत्वात्सुपो लुकि शास्त्रीयोपसर्जनत्वसमाना-
धिकरणलौकिकोपसर्जनत्वस्य पूर्वपदार्थे सत्त्वेन तस्यैव पूर्वप्रयोगे प्राप्ते
भूत पूर्वे चरदिति निर्देशेन भूतशब्दस्यैव पूर्वप्रयोगे एक देशविकृत
न्यायेन पुनः सुबुत्पत्तौ भूतपूर्व इति सिद्धम् ॥ १७ ॥

हरौ इतीति लौकिकविग्रहे हरि ङि अधीत्यलौकिकविग्रहे अव्यय-
मित्यादिना विभक्त्यर्थेऽव्ययीभावसमासेन प्रातिपदिकत्वात्सुपो लुकि
प्रथमानिर्दिष्टमित्युपसर्जनत्वेन उपसर्जनं पूर्वमित्यधेः पूर्वप्रयोगे एकदेश
विकृतन्यायेन पुनः सुपि अव्ययीभावश्चेत्यव्ययत्वेन अव्ययादाप्सुप इति
लुकि आर्धहरौति सिद्धम् अत्र निपातेनाधिकरणार्थस्योक्तत्वात्कथं सप्त-
मीत्याशङ्क्य विभक्तिग्रहणसामर्थ्यात्सप्तमीति समाहितं मूले ॥ १८ ॥

दिशयोर्मध्यामिति लौकिकविग्रहे दिशा ओस् अपेत्यलौकिकवि-
ग्रहे अव्ययमिति योगविभागात्समासेन प्रातिपदिकत्वात्सुपो लुकि
प्रथमा निर्दिष्टमित्युपसर्जनत्वेन उपसर्जनं पूर्वमिति पूर्व प्रयोगे एक-
विभक्तिचापूर्वनिपात इत्युपसर्जनत्वेन गोस्त्रियोरिति ह्रस्वे पुनः सुपि
अव्ययीभावश्चेत्यव्ययत्वेन अव्ययादिति लुकि प्राप्ते नान्ययीभावा-
दित्यादिना निषेधे अमादेशे च अपादिशमिति सिद्धम् क्लीवाव्ययं
त्वपदिशं दिशोर्मध्ये विदिक् स्त्रियामित्यमरस्वारस्येन भागुरिमत्त-
सिद्धटापो वैकल्पिकत्वेन च न ह्रस्वप्रयोजनामिति दिक् ॥ १९ ॥

अर्थमर्थम्प्रतीति विग्रहे अव्ययमित्यादिना वीप्सार्थे समासेन

प्रातिपदिकत्वात्सुपो लुकि उपसर्जनत्वेन पूर्वप्रयोगे पुनः सुपि अव्य-
यीभावश्चेत्यव्यत्वेन अव्ययादिति लुकि प्राप्ते नाव्ययीभावादिति नि-
षेधेऽमादेशे च प्रत्यर्थमिति सिद्धम् नन्वस्य नित्यसमासत्वेन विग्र-
होऽनुचित इति चेन्न प्रतिशब्दस्य वीप्सायां कर्मप्रवचनीयसंज्ञावि-
धानसामर्थ्यात् द्वितीयागर्भकवाक्यस्यापि भवतीति कल्पनेनादोषादिति
प्राचीनाशयः ॥ २० ॥

नन्वेकार्थीभावविवक्षायां समासस्य व्यपेक्षा विवक्षायां वाक्यस्य
च सिद्धौ विभाषाधिकारः किमर्थ इति चेन्न लक्षणैकचक्षुष्काणां
वैयाकरणानां क्व एकार्थीभावो नित्यः क्व वैकल्पिक इति ज्ञानस्या-
शक्यतया तदर्थसधिकारस्यावश्यकत्वात् अत्र विभाषाधिकारकरणेन
प्राचीनानां नित्य समासत्वं बोध्यते न चैवं सहसुपेत्यस्यापि नित्य-
त्वापत्तौ विस्पष्टं पटुर्विस्पष्टपटुरिति भाष्योक्तविग्रहासंगातिरिति वाच्यम्
अव्ययं विभक्तीत्यादिनाऽव्ययीभावसंज्ञाविधानेनैव सिद्धे समास-
संज्ञाविधाने सामर्थ्येन सह सुपेत्यस्य वैकल्पिकत्वज्ञापनादिति दिक् ॥

(पञ्चगवधनः) पञ्च गावो धनं यस्येत्यर्थे त्रिपदे बहुव्रीहि
द्वंद्वतत्पुरुषयोरुत्तरपदे नित्यसमासवचनमिति बलात्तादित्यर्थोत्तरेति
नित्य समासे प्रातिपदिकत्वेन सुपो लुकि गोरतद्धितलुकीति टचि
अवादेशे पुनः स्वादिकार्ये सिद्धम् ॥ २१ ॥

(द्यान्हा) द्योरन्होर्भवेत्यर्थे तद्धितार्थेति समासेन प्रातिपदिक-
त्वात्सुपो लुकि राजाहः सखिभ्याश्चेति टचि अन्होन्ह एतेभ्य इत्य-
न्हादेशे टापि उक्तं रूपं सिद्धम्, टचाष्टित्वेन टिट्ठेति ङीप् तु नास्ति
क्यः तद्धितार्थे मत्पुपसर्जनस्वान् । न चात्र कालाट्ठजिति विहितस-
ठञः द्विगोलुगनपत्ये इति लुक्यपि प्रत्ययलक्षणेनादाय टिट्ठेत्यने-
ङीप् कथ्यते वाच्यम्, ठञो योऽकारस्तदन्तादिति भाष्यसम्मत-
वर्णाश्रयत्वेन वर्णाश्रये नास्ति प्रत्ययलक्षणमिति निषेधात् द्विगोति
ङीप् तु अपरिमाणविस्ताचितेति निषेधादेव नेति दिक् ॥ २२ ॥

(३१)

(व्याघ्राति) व्याजिघ्रतीत्यर्थे सुपोति योगविभागात्के आतेः
लोपे गतिकारकोपपदानां कृद्भिरित्यादिवलात्सुबुत्पत्तेः पूर्वमेव
समासे जातित्वात् ङीषि सिद्धम् सुबुत्पत्यनन्तरं समासे तु स्वार्थ-
द्रव्यलिङ्ग संख्याकारकाणां क्रमेणोपस्थितिरिति वलात्पूर्वमेव टापि,
ततः समासे उक्तरूपासिद्धेः ॥ २४ ॥

चित्रा जरती गौर्यस्येत्यर्थेऽनेकमन्यपदार्थेऽति समासेन विभक्ते-
र्लुकि सप्तमी विशेषणे बहुव्रीह्याविति वलाद्विशेषणयोः पर्यायेण पूर्व
प्रयोगे गोस्त्रियोरिति ह्रस्वे चित्राजरतीगुः जरतीचित्रागुर्वेति सिद्धम्
अत्र स्त्रियाः पुंवदिति पुंवद्भावस्तु नाशङ्क्यः पूर्वपदस्य मध्यमेन
व्यवधानात् मध्यमस्य च पूर्वपदत्वाभावात् उत्तरपदशब्दस्य समा-
सचरमावयवे पूर्वपदशब्दस्य च समास प्रथमावयवे च रुढत्वादिति
केचित्, वस्तुतस्तु आमङ् ऋतो द्वन्द्वे इत्यत्रेवान्नापि उत्तरपदेन
पूर्वपदाक्षेपाभावात् मध्यमपदस्य पुंवत्त्वं स्यादेव अतएव कर्मधा-
रयोत्तरपदक बहुव्रीहौ चित्रजरद्वगीकः कर्मधारयपूर्वपदक बहुव्रीहौ
जरच्चित्रगुरिति भाष्योक्तं संगच्छते ॥ २५ ॥

ननु वैयाकरणी भार्या यस्येत्यर्थे बहुव्रीहौ सुपो लुकि पुंवत्त्वं
दुर्लभम् अणो वृद्धेः स्वरूपसन्निमित्ततया वृद्धिनिमित्तस्य च तद्धि-
तस्यारक्ताविकारे इति निषेधादिति चेन्न प्रवाहणस्य हे इति सूत्रस्य-
भाष्यप्रामाण्येन अत्र निमित्तग्रहणेन च फलोपहितनिमित्तस्यैवान्न-
ग्रहणमिति बोधनेनादोषादिति दिक् ॥ २६ ॥

(पाणिपादम्) ननु उद्भूतावयवभेदविवक्षायामितरेतरयोगद्वन्द्वेन
द्विवचनादेः अनुद्भूतावयवभेदविवक्षायां समाहारद्वन्द्वेनैकवचनस्य च
सिद्धौ द्वन्द्वश्च प्राणीत्याद्येकवद्भावविधायकप्रकरणं व्यर्थमिति चेन्न
एषां समाहार एवेति नियमबोधनेन चारिताभ्याम् एषामेव समाहार
इति विपरीतनियमस्तु न तिष्ठ्यपुनर्वस्वो रिति सूत्रे बहुवचन
ग्रहणात् ॥ २७ ॥

(नन्दकपाञ्चजन्यो) अयं भावः विमर्तिषद् चानाधिकरण-
वाचीति सूत्रे विमर्तिषद्ग्रहणाभावे अद्रव्यवाचिनामेवोभयत्र द्वन्द्व-
इति नियमे नन्दकपाञ्चजन्ययोरद्रव्यवाचित्वाभावोभयद्वन्द्वानापत्तौ
समाहारे नन्दकपाञ्चजन्यमिति न स्यात् तदुक्तां तु एतयाविरुद्धा-
र्थकत्वाभावेन नियमाप्राप्त्या उभयद्वन्द्वसिद्धिरिति दिक् ॥ २८ ॥

(तस्येदं मित्यपत्येऽपीति) अयं भावः तस्यापत्यमत इजित्येक-
एव योगोऽदन्तेभ्य इजार्थमस्तु औपगवादौ इदन्त्वेनापत्यरूपार्थस्यापि
बोधात्तस्येदमपत्येनेनैव सिद्धः, न चात्र शेषाधिकारादपत्यातिरिक्त-
स्यैव ग्रहणमिति वाच्यम् अन्यशब्दसम्बद्धापत्यरूपार्थस्याप्यप्यपि
उपगुसम्बद्धापत्यार्थस्यानुवतत्वेनादोषादिति चेत्सत्यम् ॥ भण्णोरपत्यं
भानव इत्यादौ वृद्धाच्छवाधनार्थं योगविभाग इति दिक् ॥ २९ ॥

(गोत्रे सूत्रेकोनसंख्यानामिति) ननु उक्तार्थानामप्ययोग इति
न्यायेन प्रातिपदिकाधिकारेण च एकस्मिन् गोत्रार्थे अनेकप्रत्यया-
माप्तौ एको गोत्र इति सूत्रं व्यर्थमिति चेन्न, पितुरेवापत्यं गोत्रमिति
मते मूलाच्छततमे गोत्रे फगिजोः परस्परायामेकोनशतानिष्टप्रत्ययो-
त्पत्तौ अनिष्टापत्तः, पितामहादीनामप्यपत्यं गोत्रमिति मते मूला-
च्छततमे गोत्रे अष्टनवतिप्रत्ययानामुत्पत्तावनिष्टापत्तस्तदेवाकृतं मूले
गोत्रे सूत्रेकोनसंख्यानामिति दिक् ॥ ३० ॥

(वामदेव्यम्) ननु ययतोविधानेऽपि यस्येति लोपनेन सिद्धं
वामदेवाङ्गुल्यङ्गुल्यविति सूत्रे द्वित्करणं व्यर्थमिति चेन्न निरनुबन्ध-
कग्रहणे न सानुबन्धकस्य ग्रहणम्, एकानुबन्धकग्रहणे न द्वयनुबन्ध-
कस्य ग्रहणमिति परिभाषाद्वयज्ञापनेन चारितार्थ्यात् तेन अवामदेव्य-
मित्यत्र ययतोश्चातदर्थे इति स्वरो नेति दिक् ॥ ३१ ॥

द्वितीयखण्डस्य विवृतिः समाप्ता

(भवितोति) पुगन्तलघूपधस्येति सूत्रे सार्वधातुकार्धधातुकयोरित्यस्य
अङ्गविशेषणत्वे सार्वधातुकार्धधातुकाव्यवहितपूर्वं यदङ्गं तदव्यवस्येको

गुण इत्यर्थे भिनत्तीत्यादावपि गुणः स्यत् इको विशेषणत्वे सार्व-
धातुकार्धधातुकाव्यवहितपूर्वस्य अंगावयवस्येको गुण इत्यर्थे भेत्तंत्य-
त्रापि गुणो न स्यादित्याशंक्य सूत्रारम्भसामर्थ्येन येन नाध्यवधानं
तेन व्यवहितेऽपि भवतीति न्यायज्ञापनेन अनेकवर्णव्यवधाने भिन-
त्तीत्यत्र गुणाभावेऽपि भेत्तंत्यत्र गुणवत् भवित् आ इति स्थिते
गुणस्तु न दीधीर्वीटामिति निषेधात् ॥ १ ॥

(भवतादिति) ननु तातडो ङित्वेन ङित्वेत्यन्तस्य स्थाने कुतो
नेति चेन्न, अनन्यफलकङित्ववति आनङादौ चरितार्थस्य गुणवृद्धि-
प्रतिषेधसम्भसारणादिफलकङित्ववति तातङि मन्थरं प्रवृत्तस्य ङि-
त्वेत्यस्य परत्वादेनेकाल्शित्सर्वस्येत्यनेन बाधात् अत्र तु उत्सर्गापि-
वादयोः अनेकाल्शित्सर्वस्य ङित्वेत्यनयोः समबलत्वात् अत्रत्या-
न्योन्याश्रयविचारो बहुकालसाध्य इति दिक् ॥ २ ॥

(भवदिति) ननु लिङो ङित्वस्य न ल्यपीति ज्ञापकेन अनुबन्ध
घटितधर्मानयने अनल्विधावित्यस्याप्रवृत्तिज्ञापनात् स्थानिवत्त्वेन
आदेशे आनयनात् अवयवेऽचारितार्थस्यानुबन्धस्य समुदायोपकार-
कत्वमिति न्यायेन स्तुयादित्यादौ ङित्वप्रयुक्तं कार्यं सिद्धे यासुटो
ङित्वविधानं व्यर्थमिति चेन्न, क्वचिदनुबन्धकार्येप्यनल्विधाविति
प्रवर्त्तते इति ज्ञापनेन चारितार्थात् नच ङित्वपिन्नापच्चाङित्वोति-
भाष्येण ङित्व विधानस्यावश्यकतया ज्ञापकत्वासम्भवेनोक्तज्ञापने
ज्ञापकत्वासंभवइति वाच्यम्, शनः शानचः शित्वस्य ज्ञापकत्वसम्भवा-
दिति संक्षेपः ॥ ३ ॥

(सुटा यासुडिति) ननु विशेषविहितन सुटा सामान्यविहितस्य
यासुटः तक्रकौङिन्यन्यायन बाधे कथं यासुडिति चेन्न, यासुट् पर-
स्मैपदेष्वित्यत्र विषयसप्तम्या लिङः परस्मैपदविषयतायामेव यासुटो
विधानेन तकारथकारयोश्च सुटो विधानेन कालभेदान्न बाध इत्य-
दोषात्, विषयभेदेऽपि अचिरादेशेन नुटो बाध इति भाष्यादेवं व्या-
ख्यातमिति दिक् ॥ ४ ॥

अतो येय इति सूत्रं सार्वधातुकाननुवृत्तौ चिकीर्ष्यादित्यत्र मध्ये
ऽपवादाः पूर्वान्विधीन्वाधन्तेनोत्तरानितिन्यायेन अतो लोपं बाधित्वा
अनेनेयादेशे भवेदित्यत्र अतो दीर्घो यज्जीति परत्वाद् दीर्घापत्तरे-
तदर्थं तदनुवृत्तिरित्याशयः ॥ ५ ॥

(भवेयुः) अत्र भव यास् उस्मिति स्थिते लिङः सलोपोऽनन्त्य-
स्येति सलोपे उर्यपदान्तादिति पररूपं बाधित्वा परत्वाच्चित्यत्वा-
च्चातो येय इति प्राचीनाः । नवीनास्तु यद्यपि संज्ञानिमित्तकत्वेन
इयादेशस्य बहिरङ्गत्वेन अन्तरंगत्वात्पररूपं न्याय्यम्, तथापि यास्
इयित्यर्थस्य स्वीकारेण अपववादत्वात्सलोपं बाधित्वाइयादेशः एवं
चेयादेशप्राप्तिकाले पररूपस्य प्राप्तिरेव नास्ति अतो येयं इत्यत्र तु
सन्धिरार्ष इत्याहुः ॥ ६ ॥

एधतोर्लिटि इजादेशं गुरुमतोऽनुच्छ इत्याभि आम इमि लिटो
लुकि आम्पस्ययवत्कृत्रोऽनुप्रयोगस्येति सूत्रे कृत्रो ग्रहणाननुप्रयोगोऽ-
यन्स्यापीति ज्ञापनात् कृत्रस्तिर्योग इति सूत्रे कृशब्दमारभ्य कृत्रो द्वि-
तीयोति अकारेण कृत्रमत्याहाराश्रयाणात्, कृत्रचानुप्रयुज्यान्त लिटी-
त्यनेन कृत्रसामनुप्रयोग इति लिट्परककृशब्दानुप्रयोगे लिटस्तादेश
लिटस्तभ्योरेशिरेजिति एशादेशे द्वित्वेऽभ्याससंज्ञायां उरदित्यात्वे
रषरत्वे हलादिः शेषं कुहोश्चुरिति चुत्वे यणि अनुस्वारपरसवर्णे
एधांचक्रे इति अत्राम्पकृतीनां विशेषवाचित्वेन कृत्रः सामान्याक्रिया
वाचित्वेन तदर्थयोरभेदान्वयात् एकत्वावच्छिन्नदेवताभिन्नकर्तृकभूता-
नद्यतनपरोक्षकालिकवृध्यमिन्ना क्रियेति शाब्दबोधः ॥ ७ ॥

देहलीदीपन्यायेन उपदेश इत्यस्य एकाचि अनुदात्ते चान्वयः,
अन्यथा विमित्तसर्तात्यत्र द्विवोत्तरमनेकाच्चवान्निषेधो न स्यात् कर्तुं
हर्तुमित्यत्र तुमुनि ज्जित्यादोर्नित्यमित्याद्युदात्तत्वे निषेधो न स्यादिति ।
अत्र सूत्रे एकाचग्रहणसत्त्वेऽसत्त्वे च जघानितेति यङ्लुगन्ते निषे-
धस्य दुर्वारतया एकाचग्रहणं व्यर्थं सत् शितपाशपतिपारिभाषां ज्ञापयति

तेन यङ्लुकि निषधाप्रवृत्त्यर्थमेकाग्रहणं स्वांशे चरितार्थमिति दिक् ९

अत्रैव सूत्रे अथ इत्येकत्वाविवक्षया मत्वर्थलक्षया च एकाञ्चवत् इत्यर्थेनैव सिद्धे एकग्रहणं व्यर्थं सत् उपदेशत्वावच्छेदेन एकाचो ग्रहणमिति ज्ञापयति तेन अवधीदित्यत्र हनरूपे उपदेशे एकाञ्चत्वेऽपि वधादेशरूपे उपदेशेऽनेकाञ्चत्वान्निषेधो नेति प्राचीनाशयः नवीनास्तु सूत्रलिङ्गवचनमतन्त्रमिति परिभाषाबलादुक्तार्थालाभेन अवधीदित्यत्र साक्षादुपदेशग्रहणेन सिद्धे स्थान्युपदेशग्रहणे मानाभावादित्याहुः १०

(ऊत्तुः) अत्र सवर्णदीर्घोत्तरं पूर्वान्तवद्भावेनाभ्यासत्वाद्भस्वः कुतोनेत्याशङ्क्य पर्जन्यबल्लक्षणप्रवृत्तिरिति बलात् अङ्गाभ्यवाभ्यासस्याचो ह्रस्वस्यापि वार्णादाङ्गं बलीय इति परिभाषाबलात्सवर्णदीर्घात्पूर्वमेव ह्रस्वे ततो दीर्घे लक्ष्ये लक्षणस्य सकृदेव प्रवृत्तिरिति न्यायाच्चेति समाहितम् ॥ ११ ॥

(क्रादीनां चतुर्णांमिति) अयं भावः कुसृभृ एषां प्रकृत्याश्रय एकाङ्गित्यनेन वृङ्गवृजोः प्रत्ययाश्रयश्रयकः कितित्यनेन च निषेधे सिद्धेऽत्र सूत्रग्रहणं किमर्थमिति चेन्न, प्रकृत्याश्रयः प्रत्ययाश्रयो वा यात्रानिर्णयनिषेधः स लिटि चेद्भवति तर्हि क्रादिभ्य एव नान्येभ्य इति नियमार्थत्वात् । नन्वेवमपिस्तुद्धादिचतुर्णां ग्रहणं व्यर्थमेवेति चेन्न उक्त नियमेन वमादिषु मापितस्य भातद्वाजनियमेन यलि विकल्पमापितस्य चेटो निषेधार्थमावश्यकत्वादिति संक्षेपः ॥ १२ ॥

(संज्ञायाः कार्यकालत्वादिति) प्राचीनमते संज्ञाशास्त्रस्य कार्यकाल पक्षे विधिवाक्येन सहैकवाक्यतया बोधस्तथा च सन्वल्लघुनीत्यादि शास्त्रस्य अङ्गसंज्ञकाभिन्नेकाङ्कर्मकादिरुच्चारणे पूर्वोऽभ्याससंज्ञकस्तस्य च सन्वद्भावदीर्घावित्यर्थे एकाक्षरेव प्रवृत्तिस्तेन और्णुनवत्-आर्तयपत अचचकासदित्यादिसिद्धिरिति माधवमतम् । इदञ्च मतमज्जागरदित्यत्र सन्वद्भावमाशङ्क्य लघुपरकाभ्यासस्य ग्रहणमिति समाधानपरकभाष्यविरुद्धमत आह वस्तुतोऽगस्यावयवोयोऽभ्यास

इति वर्णनादित्युक्तम् तेन और्गुनवत् आतीर्थपत् अचीचकासत् मतभेदे
अचचकासदिति सिद्धम् अन्यत्सर्वं सुगममिति दिक् ।

(फले तु न भेद इति) न च गा अ आतामिति स्थिते वार्णादाङ्गव-
लीय इति परिभाषया सवर्णदीर्घात्पूर्वमेव आतो ङित इतीयादेशे फले
विशेषः स्पष्टः किंच गा अ आन इति स्थिते वार्णादाङ्गमिति परिभा-
षया पूर्वमेव आनेमुगिति मुकि फले विशेष इति वाच्यम् । स्योन
इति भाष्यप्रयोगेण वार्णपरिभाषाया अनित्यत्वात् वार्णशास्त्रीयस्था-
नितासमानाधिकरणस्थानिताकत्वरूपसमानकार्यित्वे एव तस्याः
प्रवृत्तिस्वीकारेण च अत्र तथात्वाभावेनादोषात् ॥ १४ ॥

(प्रणिमयते) ननु आर्धधातुके एवात्वविधानेन मारूपत्वासंभवा-
त्कथमत्र एत्वम् । न च प्रणिमातेत्यत्रापि मारूपस्य लाक्षणिकत्वेन
कथं एत्वमिति वाच्यम् । गामादा ग्रहणेऽत्रविशेष इति परिभाषाव-
लात् लाक्षणिकस्यापि ग्रहणसंभवात् इति चेन्न भाष्ये घुप्रकृतिमा-
ङ्गिति पाठेन ङितो मामकृतमेढोऽपि ग्रहणेन एत्वसंभवात् ॥ १५ ॥

(ख्याप्रकथने) भाष्ये ख्याज्जादेशस्य खशादित्वप्रयोजनं प्रस्ता-
संस्थानत्वं नमः ख्यात्रे इत्युक्तम्, तस्यायं भावः शस्य यो वेति वि-
हितं यकारस्य शर्परे विसर्जनीयं इति दृष्ट्याऽसिद्धत्वेन विसर्जनीय-
स्यादतो नमः ख्यात्रे इत्यत्र संस्थानत्वं (जीह्वामूलीयो) वक्तव्य इति
यद्ययं धातु आर्धधातुकेऽपि प्रयुज्यते तर्हि तृजन्तेऽस्मिन् शर्परे विसर्ज-
नीय इत्यस्यामाप्त्या कुप्वोरिति जिह्वामूलीये सिद्धे वार्तिकस्यवैयर्थ्य-
स्यादतोऽनुमीयते सार्वधातुके एवायं प्रयुज्यत इति दिक् ॥ १६ ॥

इति तृतीय खण्डम् ।

(औननत्) ननु ऊनधाताोर्योचि अन्तरङ्गत्वादतो लोपे धातु-
त्वाब्लुङि तिपि आडागमे च्लौ चडादेशे निशब्दस्य द्वित्वेऽभ्यास-
ऽकार श्रवणं कथामिति चेन्न, यियविषति पिपविषतीत्येतदर्थं प्रययो-
रिति वक्तव्ये औः सुगमपञ्चमर इति सूत्रे वार्णित्याहार ज ग्रहणेन

णिचि अचादेशो न द्वित्वे कर्तव्ये इति ज्ञापनेनादोषात् नचैवं कृतधातो-
 णिचि लुङादौ उपधायाश्चेतीत्यामाप्त्या अचिकीर्तदिति न स्यादिति
 चेन्न ज्ञापकसाजात्यात् यत्र द्विरुक्तावभ्यासोत्तरखंडस्याधोऽच प्रक्रि-
 यायां परिनिष्ठिते रूपे वाऽवर्णो लभ्यते तत्रैवोक्त निषेधः प्रवर्तत इति
 कल्पनेनादोषात् । एवं च प्रकृते नशब्दस्य द्वित्वे तत् उत्तरखंडेऽल्लोपे
 औननदितिसिद्धमिति दिक् ॥ १ ॥

(अपषटदिति) पटुमाख्यदित्यर्थे णिचि इष्टवद्भावेन नाग्लो-
 पीति सूत्रे मत्याहाराश्रयणसामर्थ्याद् वृद्धेलोपो वलीयानिति ज्ञाप-
 नादिलोपे लुङि तिपि च्लेश्चि, द्वित्वेऽभ्यासकार्येऽग्लोपित्वात्सन्वद्-
 भावाभावे उक्तं रूपं सिद्धम् हालिकल्योरदन्तत्वं निपातनेन वृद्धौ सत्यां
 टिलोप इति बोधनात् वृद्धौ टिलोपेऽग्लोपि त्वाभावात्सन्वद्भावे
 इत्वे दीर्घे च अपीपटादिति दिक् ॥ २ ॥

(कंसमजीघतत्) कंसवधमाख्यादित्यर्थे आख्यानात्कृत इत्या-
 दिना णिचि कृल्लोपे प्रकृति प्रत्ययापत्तौ प्रकृतवत्कारके च धातुत्वा-
 ल्लुङि तिपि च्लेश्चिद्वित्वादिकार्येहनस्तोऽचिणलोरिति तत्त्वे
 होहन्तोरिति कुत्वे सन्वद्भावादित्वे दीर्घे चोक्तं रूपं सिद्धम् । ननु
 धातुसंज्ञाऽङ्गसंज्ञा च कंसविशिष्टस्य विहितेति तस्यैव अट् द्वित्वं युक्तम्
 किंच धातोः स्वरूपग्रहणे तत्प्रत्यये कार्यविज्ञानमिति परिभाषावला-
 त्कुत्वतत्त्वयोरत्राभाव एव युक्त इति चेन्न प्रकृतवच्च कारकमित्यत्र
 चकारस्यभिन्नक्रमत्वेन चात्कार्यमित्यर्थे कार्यञ्च किमित्याकांक्षायां
 हेतुमाणिचः प्रकृतेर्हन्त्यादेर्यादृशं कारकं द्वितीयान्तं धातोरनन्तर्भूतं
 यादृशञ्च कुत्वतत्त्वादिकं तादिहापीत्यर्थे बोधनेनादोषात् ॥ ३ ॥

(अचूचुरादिति) स्वार्धण्यन्ताच्चोरयतेहेतुमाणिचि पूर्वविप्रति-
 षेधादपवादत्वाद्वा वृद्धिं बाधित्वा णिलोपे धातुत्वाल्लुङि तिपि च्ले-
 श्चिचादेशे द्वित्वादिकार्ये णौ चङीति ह्रस्वे सन्वद्भावाद्दीर्घे उक्तं
 रूपं सिद्धम्, न च नाग्लोपित्वात् नाग्लोपीति ह्रस्वनिषेधः, सन्वद्-

भावाभावेन दीर्घाभावश्च युक्त इति वाच्यम् । एतौ जातिनिर्देशेन
शित्वजात्याश्रये परेऽग्लोपिन एव ग्रहणेना दोषादिति मूलाशयः ४

(औब्जिजदिति) उब्जधातुरूपदेशे दकारोपधस्तत्र भुजन्युब्जौ
पाण्युपतापयोरिति सूत्रेण निपातनादस्य वः इदञ्चान्तरङ्गमपि द्वित्व-
विषये दकारोच्चारणसामर्थ्यान्नद्राः संयोगादय इति निषेधाब्जिजशब्द
स्य द्वित्वे कृते प्रवर्तते न तु ततः प्रागिति मूले उक्तम्, एवंच उद्ज-
धातोर्णिचि धातुत्वाल्लुङादौ च्लेश्चङादेशे जिशब्दस्य द्वित्वे ततो
निपातनादस्य वत्वे उत्तर खण्डे णिलोपे उक्तं रूपं सिद्धम् ॥ ५ ॥

(विस्मापयन्) ननु विस्मापयन्नित्यत्र मनुष्यवाचेति करणादेव
स्मयसत्त्वेन हेतोः सिंहाच्च तदसत्त्वेन आच्चाप्राप्त्या कथं पुगागमः
(अन्यथा) हेतोस्तत्सत्त्वे आत्मनेपदित्वाच्छानजापत्तिरिति चेन्न, विस्मा-
ययन्नित्येव पाठ इति साम्प्रदायिकमते दोषाभावात्, बहुसंस्ततथा-
पाठे तु मनुष्यवाक्प्रयोज्यकर्त्री राजानं विस्मापयते तथा सिंहो वि-
स्मापयन्निति एयान्ताण्णौ स्मिप्रकृतिको यो णिच्छतदन्तादेवात्मने-
पदविधानेन प्रकृते च तदभावेन शतारूपसिद्धेरिति दिक् ॥ ६ ॥

(ऐर्षियदिति) ईर्ष्यधातोर्णिचि धातुत्वाल्लुङादौ च्लेश्चङादेशे
ईर्ष्यतेस्तृतीयस्येति वार्तिकस्य तृतीयैकाचो द्वित्वमित्यर्थेऽत्राप्राप्त्या
चङीत्यनेन द्वितीयैकाचः ष्यिशब्दस्य द्वित्वे हलादिः शेषे उत्तरखण्डे
णिलोपे ऐर्षियदिति तृतीयव्यञ्जनविशिष्टस्य द्वित्वमित्यर्थे यिशब्द-
स्य द्वित्वे ऐर्षियदिति च सिद्धम् ॥ ७ ॥

(ऊर्गुनविषतीति) ऊर्गुधातोः सनि सनीवन्तर्धेतीटि णत्वस्या-
सिद्धत्वान्नुशब्दस्य द्वित्वे विभाषोर्णोरिति वैकल्पिकादित्वेन गुणा-
भावे उवाङिऊर्गु नुविषति पक्षे गुणोऽवादेशे च ऊर्गुनविषतीति न
चात्र परत्वाद्गुणावादेशयोः सतोर्नवशब्दस्य द्वित्वेऽभ्यासे उकारो न
श्रूयते इति वाच्यम्, द्विर्वचनेऽचीति सूत्रेण द्वित्वे कर्त्तव्ये स्थानिरूपा-
तिदेशेनादेशनिषेधेन वाऽदोषात् । न च सन्तत्वात् द्वित्वं मति कार्यं

त्वात्तद्वदकस्येसोपि कार्यित्वात् कार्यी निमित्ततया नाश्रीयते इति
परिभाषानिषेधादिसो निमित्तत्वाभावेन द्विर्वचनेऽचीति कथं प्रवर्तते
इति वाच्यम्, कार्यमनुभवन् हि कार्यी निमित्ततया नाश्रीयते, न
त्वननुभवन्नपीति परिभाषया द्वित्वानुभवकर्तुः कार्यिणो नुशब्दस्य
निमित्तत्वाभावबोधनेऽपि इसो निमित्तत्वे बाधकाभावादिति दिक् ८

(अरिरिषति) ऋधातोः सनि स्मिपूङ्गञ्जशां सनीतीति गुणे
रपरत्वे रिस्रशब्दस्य द्वित्वेऽभ्यासकार्ये धातुत्वाल्लङादौ सिद्धम् ।
न चात्र द्विर्वचनेऽचीति निषेधात्कथं गुण इति वाच्यम्, इसो द्वित्वका-
र्यित्वेन कार्यमनुभ वन्निति परिभाषया निमित्तत्वाभावेनद्विर्वचने-
ऽचीत्यस्याप्राप्ते रिति दिक् ॥ ९ ॥

(उचिच्छिषति) उच्छेः सनि पूर्वत्रासिद्धी यमद्विर्वचने इति बलाच्च-
द्वाभ्यांसहितस्येदो द्वित्वे हलादिःशेषे च धातुस्वाल्लङादौ उक्तं रूपं
सिद्धम् । नच निमित्तापाये नैमित्तिकस्याप्यपाय इति परिभाषया
तुको निमित्तस्य छस्य हलादिःशेषेणापाये तुकोऽप्यपायः कथन्तेति
वाच्यम्, छवोः शूङनुनासिके चेति सूत्रे सतुक्ग्रहणेन उक्तपरिभाषाया
अनित्यत्वज्ञापनात् । किञ्च पुष्ययोगं जानाति पुष्येण योजयतीत्ये-
तत्साधनाय पुष्ययोगे ङीति सूत्रे भाष्यकृतप्रकृतिप्रत्यापत्तनुवृत्ति-
सामर्थ्येनाक्तपरिभाषाया अनित्यत्वज्ञापनात्तस्या असत्त्वाच्चेति दिक् ॥

(यकारवकारान्तानामिति) भाष्ये तु छवोरिति सूत्रे किङ्कृत्यनु-
वर्तते न वेति विचारे दोषगुणानुद्भाव्य एतावानेव विशेषः अनुवर्त-
माने किङ्कति प्रष्टेत्यादौ षत्वार्थं ब्रूवेति सूत्रे छग्रहणं कर्तव्यम्
अननुवर्तमाने तास्मिन् छः शब्दे शान्तत्वादेव सिद्धे छग्रहणं न
कर्तव्यमिति । अत्र कैयटः दिवैर्यङ्लुकि ईडभावपक्षे अनुवर्तमाने
किङ्कति ऊठोऽप्राप्स्य बलोपे देदेति अननुवर्तमाने तास्मिन् ऊठि
देद्योतीति रूपेऽपि विशेषादेता वानेव विशेष इत्यसंगत्यापत्तौ ऊठ्भा-
विनां यङ्लुक् तास्तीति कल्पनेनादोषादिति दिक् ॥ ११ ॥

(स्वमनायत्) युद्धे योऽयं ग्रामशब्द इत्युक्तोऽपि सामर्थ्यात्सं-
 ग्राम शब्दे लब्धे चुरादौ संग्रामयुद्धे इत्यत्रोपसर्गविशिष्टपाठो व्यथेः
 सन् उपसर्गसमानाकारं पूर्वपदं धातुसंज्ञाप्रयोजके प्रत्यये चिकीर्षिते
 पृथक् क्रियत इति ज्ञापयति, तेनात्र सुशब्दस्य पृथक्कारे मनश्श-
 ब्दादेव क्यङि धातु त्वाल्लुङादावटि च सिद्धम् । न च आ ऊढः
 ओढः सं इवाचर्य ओढायि त्वेत्यत्र उन्मनाय्य अवगल्भेत्यत्रैव आ-
 कारस्य पृथक्करणे समासेऽनञ् पूर्वोति ल्यवापत्तिरिति वाच्यम्,
 उस्योमाङ्क्ष्वाटः प्रतिषेध इति वार्तिक भाष्याभ्यां ज्ञापकस्य सजा-
 तीयविषयत्वेन यत्रोपसर्गरूपं सकलं श्रूयते न त्वादशेनापहतन्तत्रैव-
 पृथक्कृतिरिति कल्पनेनाक्षेपादित्पन्यत्सर्वं मूले स्पष्टोमिति दिन् १२

(दारदयति) दरदोऽपत्यं स्त्रीत्यर्थे द्व्यञामगधेति विहितस्याणो
 ऽतश्चेति स्त्रियां लुक् दरदमाचष्टे इत्यर्थे णिचि इष्टवद्भावेन पुं-
 द्भावेऽण आनयनादादिवृद्धौ धातुत्वाल्लुङादिषु सत्सु सिद्धम् १३

(औडिढत्) ऊढिमाख्यादित्यर्थे णिचि इष्टवद्भावेन टिलोपे
 धातु त्वाल्लुङादिषु सत्सु पूर्वत्रासिद्धीयमद्वित्वे इत्यस्यानित्यतया
 ढत्वादीनाम सिद्धत्वेन हतिशब्दस्य द्वित्वे कुट्टोश्चरिति श्चुत्वं उत्तर
 खण्डे णिलोपे आटि वृद्धौ औजिढादिति केचित्तु पूर्वत्रासिद्धीयम-
 द्वित्वे इति बलादासिद्धत्वाभावेन ढिशब्दस्य द्वित्वेऽभ्यासे चर्चेति
 जश्त्वे औडिढादिति ॥ १४ ॥

(औजिढत्) ऊढिमाख्यादित्यर्थे णिचि इष्टवद्भावेन टिलोपे मास्ते
 णिचि अच आदेशो न द्वित्वे कर्तव्ये इति निषेधे धातुत्वाल्लुङादिषु
 पूर्वत्रासिद्धीयमद्वित्वे इति बलाद्दृशब्दस्य द्वित्वेऽभ्यासकार्ये आटि
 वृद्धौ औडिढादिति । पूर्वत्रासिद्धीयमद्वित्वे इत्यस्यानित्यत्वपक्षे ढत्वा-
 दीनाम सिद्धत्वाद्दृशब्दस्य द्वित्वेऽभ्यासकार्ये औजिढादिति ॥ १५ ॥

(त्वापयति) त्वां मां वाचष्ट इत्यर्थे णिचि प्रत्ययोत्तरपद-

योश्चेति मपर्यन्तस्य त्वमादेशे अतो गुणे इति पररूपात्पूर्वं नित्यत्वा-
दिलोपे वृद्धौ, पुंकि सिद्धम् त्वादयतीत्यादिमूलेस्पष्टम् ॥

(इत्याद्युदाहरणविषये) असिद्धवदन्त्रेत्यनेन टिलोपशास्त्रं प्रति
प्रस्थाद्यादेश विधायकशास्त्रस्यासिद्धत्वात् प्रस्थादावकारोच्चारणा-
च्च टिलोपाप्राप्तौ प्रेयान्प्रेष्ठ इत्याद्युदाहरणान्यस्य नेत्येवं परतया
भाष्यसंलापादिति ॥ १६ ॥

(शनयाति) श्वानमाचष्टे इत्यर्थे णिचि इष्टवद्भावेन नस्ताद्धित
इति टिलोपे भत्वात्सम्प्रसारणे वृद्धावावादेशे च शावयति प्रकृत्यैका-
जिति प्रकृतिभावस्तु न, येन नाप्राप्तिन्यायेन सकललक्ष्यमापितस्य
टेरित्यस्यैव प्रकृतिभावेन वाधात्, वस्तुतस्तु इष्टानि दृष्टस्यैव कार्यस्य
इष्टवदित्याति देशेन विधानामिति ब्रह्मिष्ठि इत्यादौ परत्वाद्वैरित्यस्यैव
प्रवृत्त्या इष्टानि नस्ताद्धित इत्यस्यादृष्टतया तस्यातिदेशाभावेन टे-
रित्यनेन प्राप्तस्य प्रकृत्यै काजिति प्रकृतिभावे सम्प्रसारणे शूनयतीत्ये-
वेति दिक् ॥ १७ ॥

(विदयतीति) विद्वांसमाचष्टे इत्यर्थे णिचि इष्टवद्भावेन टिलोपे
अङ्गकार्ये कृते पुनर्नांगकार्यमिति परिभाषया सम्प्रसारणाभावे विद्व-
यति। उक्तपरिभाषाया अनित्यत्वादप्राप्तौ सम्प्रसारणे वृद्धावावादेशे
च विदावयति। नित्यत्वादिलोपात्पूर्वमेव सम्प्रसारणान्ततोऽन्तरंगत्वा-
दिलोपात्पूर्वमेव पूर्वरूपे ततष्टिलोपे विदयतीति मतभेदेन रूपत्रयं
बोध्यम् ॥ १८ ॥

(उदैचिचत्) उदञ्चमाख्यदित्यर्थे णिवि इष्टवद्भावेन भत्वादुद-
ईदित्तीत्वे धातुत्वल्लुङादौ उपसर्गसमानाकारमितिवलादुच्छब्दस्य
पृथकारे आटि वृद्धौ चिशब्दस्य द्वित्वे उत्तरखंडे णिलोपे सिद्धम् १९

(प्रत्यचिचत्) प्रत्यञ्चमाचष्टे इत्यर्थे णिचि उपसर्गसमानाकार-
मितिवलात्मतिशब्दस्य पृथकारे धातुत्वल्लुङादिषु प्रकृत्यैकाजिति
प्रकृतिभावोनांचेष्टिलोपाभावे इष्टवद्भावेन भत्वादुद- इत्यलोपे

चाविति दीर्घेऽटि विशब्दस्य द्वित्वे उत्तरखण्डे णिलोपे इकोऽसर्वण
इति प्रकृति भावे प्रति अचिचत् पक्षे यणि प्रत्याचिचदिति एवं समि
अचिचत् सम्य चिचत् समः समिरिति सम्यादेशो विशेषः ॥२०॥
(तिराययतीति) तिर्थचमाचष्ट इत्यर्थे णिचि तिरस उपसर्गसमा-
नाकारत्वाभावेन पृथक्काराभावेन प्रकृत्यैकाजित्यस्याप्राप्त्या इष्टवद्
भावेन अंचेष्टिलोपे नलोपे तस्य बहिरङ्गत्वेनासिद्धत्वाच्चिरसुस्तिर्यादेशे
चिणो लुङ्न्यायेन असिद्धवदत्रेत्यनेन प्रथमतिलोपस्यासिद्धत्वात्पुन-
ष्टिलोपाप्राप्तौ वृद्धावायादेशे च धातुकार्ये सिद्धम् अङ्गवृत्तिपरिभाषया
वा पुनष्टिलोपो नेति केचित् । लुङि तु च्लेश्चङि अग्लोपित्वान्नाग्लो-
पीति ह्रस्वनिषेधे तिश्ब्दस्य द्वित्वे णिलोपेऽतितिरायदिति ॥२१॥

(सधाययतीति) सध्रच्चमाचष्टे इत्यर्थे इष्टवद्भावेनांचेष्टिलोपे
तस्य बहिरङ्गत्वासिद्धत्वात्सहस्य सध्रिरिति सध्र्यादेशे असिद्धवदत्रे-
त्यनेन प्रथमतिलोपस्यासिद्धत्वात्पुनष्टिलोपाप्राप्तौ वृद्धावायादेशे धातु-
संज्ञाकार्येसिद्धम् लुङितु च्लेश्चङि अग्लोपित्वान्नाग्लोपीति ह्रस्वनिषेधे
सशब्दस्य द्वित्वे णिलोपेऽससध्रायदिति ॥ २२ ॥

(विष्वद्राययति) विष्वद्रचमाचष्ट इत्यर्थे णिचि इष्टवद्भावे-
नाञ्चेष्टिलोपे नलोपे तस्य बहिरङ्गत्वेनासिद्धत्वाद्विष्वग्देवयोश्च टेरि-
त्य द्र्यादेशे असिद्धवदत्रेति प्रथमतिलोपस्यासिद्धत्वात्पुनष्टिलोपा-
भावे वृद्धा वायादेशे धातुसंज्ञाकार्ये च सिद्धम् । लुङि तु च्लेश्चङि
देशे अग्लोपित्वान्नाग्लोपीति ह्रस्वनिषेधे विशब्दस्य द्वित्वे णिलोपे
अविष्वद्रायदिति सिद्धम्, एवं देवद्राययति अदिदेवद्रायदिति, अ
ह्रस्व इत्यनेन ह्रस्वो विशेषः ॥ २३ ॥

अमुमुयचमाचष्ट इत्यर्थे णिचि इष्टवद्भावेनांचेष्टिलोपे नलोपे
तस्य बहिरङ्गत्वेनासिद्धत्वाद्विष्वग्देवयोरित्यद्र्यादेशेऽसिद्धवदत्रेति
प्रथमतिलोपस्यासिद्धत्वात्पुनष्टिलोपाभावे वृद्धावायादेशे धातुसंज्ञा-
कार्ये च "अद्रसोद्रेः पृथङ्मुत्त्वं केचिद्व्यति लत्वान् । केचि

दन्त्यसदेशस्थानेत्येकेऽसेहिं दृश्यते" इति मतमाश्रित्या अदसोसे-
 दादुदोम इत्युभयमुत्वे मुत्वास्यासिद्धत्वाद्यणोऽभावेऽमुमुआययति
 अन्त्यसदेशस्य मुत्वे अदमु आययति मुत्वाभावे अदद्राययति लु-
 ङितु च्लेश्चङादेशेऽग्लो पित्वान्नाग्लोपीति ह्रस्वानिषेधे मुशब्दस्य
 दशब्दस्यचद्वित्वे णिलोपे आटि वृद्धौ आममुमुआयत् आददमुआयत्
 आददद्रायदिति दिक् ॥ २४ ॥

(कर्तरीत्येव भावकर्मणोर्माभूदिति)-अयं भावः ननु अनुपराभ्यां
 कृञ् इति सूत्रे कर्तृग्रहणानुवृतावपि कर्तुः कर्मवद्भावेऽनेन परस्मैपदं
 कथन्नेति चेन्न, कर्मवत्कर्मणा तुल्यक्रिय इत्यातिदेशस्य मुख्यतया
 कार्यस्यैवातिदेशत्वेन अनेन विहितेनात्मनेपदेन परेण परस्मैपदस्य
 बाधेनादोषात्, न च शास्त्रातिदेशपक्षे आत्मनेपदविधायकस्य भाव-
 कर्मणोरित्यस्य अनेन परत्वाद्वाधात्परस्मैपदं स्यादेवेति वाच्यम् ।
 अनुपराभ्यामिति सूत्रेकर्तरिकर्मेत्यतः शेषात्कर्तरीत्यतश्च कर्तृग्रहण-
 द्वयमनुवर्त्य कर्तैव यः कर्त्ता न तु कर्मकर्तातत्रैव परस्मैपदमित्यर्थे-
 नादोषात् न चाभेदबोधे पदार्थतावच्छेदकयोर्भेदस्यैव कारणत्वेन
 घटो घट इति वदभेदबोधो न स्यादिति वाच्यम् एकस्य कर्तृपदस्य
 स्वतन्त्रपरत्वमेकस्य व्यापाराश्रयपरत्वमिति स्वतन्त्राभिन्नव्यापारा-
 श्रये एवेत्यर्थेनादोषादिति दिक् ॥ २५ ॥

(अघानिष्यत) हन्तेः कर्मणि लुङि भावकर्मणोरित्यात्मनेपदे
 मध्ये स्ये स्यसिजिति चिण्वदिटि उपधावृद्धौ हन्तेरिति कुत्वेऽटि
 सिद्धम् न च चिण्वदित्यतिदेशेन चिणि इष्टं यत्कार्यन्तद्विधीयते
 एवञ्च अवधीत्यादौ चिणि वधादेशस्य दृष्टतयाऽत्रापि वधादेशः कुतो
 नेति वाच्यम्, स्यसिजिति सूत्रेऽङ्गस्येत्यधिकारात् चिण्वनिमित्तकं
 यदङ्गसम्बन्धि कार्यन्तदेवातिदेशेन विधीयते अवधीत्यादौवधादेशो
 न चिण्वनिमित्तक इत्यदोषात् ॥ २६ ॥

(अगारिध्वम्) गिरतः कर्मणि लुङि ध्वमि सिच् स्यसिजिति

चिण्वदिटि जिण्तीति वृद्धौ वृतो वेत्यनेन चिण्वदिटौ दोर्घमाप्त्या
 धिचेति सलोपेऽगारिध्वम् पक्षे लिङ्सिचोरात्मनेपदेऽपितीटिवृतोवे-
 तिर्दोर्घेऽगारिध्वम् गारिध्वम्, एषु आचि विभाषेति वैकल्पिकलत्वे
 विभाषेड इति ढत्वविकल्पे ढधयोर्वस्य मस्य च अनाचि च यणो मय
 इति द्वित्वविकल्पे पणवतिः लिङ्-सिचोरितीडभावे उथ्रेति किंचेन
 गुणाभावे इत्वे रपरत्वे हलिचेति दीर्घे इणः षीध्वमिति नित्यदत्ते
 उक्तसूत्रेण ढवमानां द्वित्वविकल्पेऽष्टौ उक्तेन संकलने चतुरधिकं शत
 मिति तदुक्तमूल इदृर्दीर्घश्चिण्वदिटलत्वं ढत्वं द्वित्वानिकं तथा इत्यष्टौ
 विकल्पेन चतुर्भिरधिकं शतमिति ॥ २७ ॥

(प्रकृतो मित्तां ह्रस्वः) ननु मित्तां ह्रस्व इत्यतो ह्रस्वपदानुवृत्त्या
 तद्विकल्पेनैव सिद्धे चिण्णमुलोरितिसूत्रे दीर्घग्रहणं व्यर्थमिति चेत्
 एयंताण्यणौ पूर्वविप्रतिषेधादपवादत्वाद्वा वृद्धिं बाधित्वा णिलोपे लुडादे-
 स्यसिजिति चिण्वदिटि तस्यासिद्धत्वाणिणलोपे शामिता शमिता फे-
 शमयितेति अत्र प्रथमणिणलोपस्य स्थानिवत्त्वेन व्यवधानाच्चिण्णमुलो-
 रित्यस्या प्राप्त्या उक्तकृपासिद्धेः कृते तु दीर्घग्रहणेन पदान्तोति दीर्घ-
 विधौ तन्निषेधे दीर्घविकल्पसिद्धिरिति पाणिनि मतम् । भाष्ये तु पु-
 न्रासिद्धे न स्थानिवादित्यङ्गीकृत्य न पदान्तसूत्रे द्विर्वचनादिग्रहणं प्र-
 ख्यातम्, अत्र तु णाविति जातिपरकनिर्देशेन णित्वजात्याश्रये
 वैकल्पिक ह्रस्वविधानादेव सिद्धे दीर्घग्रहणं न कर्तव्यमिति स्वाश-
 मुदयोषितवानिति दिक् ॥ २८ ॥

(ननु पचिभिर्द्योः कर्मस्थेति) अयं भावः तुल्यत्वव्यवहार-
 भिन्नव्यक्तावेव दृष्टतयाऽत्र तथात्वाभावेन कथं कर्मवद्भाव इति चेन्न
 विशेषणभेदेन विशेष्यभेदस्य नीलो घटः पीतो घट इत्यत्र दृष्टतया-
 ऽत्रापि कर्तृत्वसमानाधिकरणक्रियायाः कर्मत्वसमानाधिकरणादि-
 यायाश्च विशेषणभेदेन भेदानुल्यत्वाक्षतेः ॥ २९ ॥

(कर्मणेति किम्) अयं भावः कर्मग्रहणसत्त्वे सामर्थ्याद्विदृश्य-

मानकर्मनिष्ठविशेषप्रयोजकक्रियाया एव ग्रहणेन साध्वसिरित्यादौ
तदभावेन न दोषः सूत्रे तदसत्त्वे तु असिस्थालयोर्व्यापारसत्त्वेना क्रियाया
तुल्याक्रियत्वमस्त्येवेति दोषः स्यात्, ननु धातोरेकाच इत्यतो धातो
रित्यनुवर्त्यधातोर्वाच्यया क्रियाया तुल्यक्रिय इत्यर्थे करणत्वाद्यवस्था-
यास्यसिस्थालयोर्व्यापारसत्त्वेऽपि धातुवाच्यत्वाभावात् न दोष इति चेन्न,
गच्छति ग्राम इत्यादौ दोषापत्तेः कृते तु गम्यमानग्रामादिकर्मनिष्ठ-
विशेषप्रयोजककर्मस्थक्रियाया अभावान्न दोष इत्यलम् ॥ ३० ॥

(अन्योऽन्यं स्पृशतः) अत्र शब्दभेदेन कर्तृत्वकर्मत्वसत्त्वादेक-
स्मिन्कर्तरि यैव संयोगानुकूलक्रिया सैवापरास्मिन्कर्तरीति कर्मस्य-
क्रियया तुल्यक्रियत्वमक्षतमेव न चान्न कर्मणि क्रियाकृतविशेषाभावेन
कथं कर्मवद्भावप्रवृत्तिरिति वाच्यम् । अन्योऽन्यसंयोगमयुक्तहर्षादि-
जनितरोमाञ्चादेर्विशेषस्य कर्मनिष्ठत्वेनादोषात्, न चान्न सौकर्यविव-
क्षाया अभावेन कथमस्य प्राप्तिरिति वाच्यम् तद्विवक्षाया अभावेऽपि
एतद्वार्तिकारम्भसामर्थ्यात् प्रवृत्तिकल्पनेनादोषात् ॥ ३१ ॥

(अजां ग्रामं नयति) अत्र कर्मणि गमनानुकूलव्यापाररूपाजा-
निष्ठफलेन नेतृव्यापारेण वा विशेषादर्शनादिदमुदाहरणं चिन्त्य-
मिति कोचित्, वस्तुतस्तु रज्ज्वा अजायाः कर्षणे कर्मणि विशेषस्या-
वश्यंभावात्प्राप्तकर्मवद्भावस्यानेन निषेधः ॥ ३२ ॥

(वृत्त्यनुसारिणः) अयं भावः उपवासादितपस्तपसन्तपति दुःख-
यतीत्यर्थे तपसस्य कर्मत्वम्, तपसस्तपस्तप्यतेऽर्जयतीत्यर्थे तपसस्य
कर्तृत्वम्, एवञ्च क्रियाभेदात्सकर्म कत्वाच्च/प्राप्ते विधिरिति । भाष्ये
तु सकर्मकाणां प्रतिषेधो वक्तव्य इत्यस्य प्रत्याख्यानाय अत्र सूत्रे
एवंकारसामर्थ्यात्तपेरेव सकर्मकस्य नान्यस्येति नियमार्थत्वमुक्त-
मिति दिक् ॥ ३३ ॥

(व्यकारिष्ठ) अत्र णिअन्यीत्यादिना आत्मनेपदाकर्मकत्वेन
चिणः प्रतिषेधेऽपि स्यसिद्धित्यादिना चिणवदिटि वृद्धौ सिद्धम्, पक्षे
ह्रस्वादङ्गादिति सिचो लोपे व्यकृतेति ॥ ३४ ॥

(याहि याहीति याति) पुनः पुनरतिशयेन वा यानामित्यर्थे क्रियासमभिहारेत्यादिना लोटि ह्यादेशे परस्मैपदसंज्ञायां च क्रियासमभिहारे द्वे वाच्ये इति द्वित्वे याहि याहीति ततो यथाविध्यनुप्रयोगः पूर्वस्मिन्नित्यनेन लोटप्रकृतेरनुप्रयोगे तस्मात्संख्याकालयोः पुरुषविशेषार्थस्य च विवक्षायां लडादौ यातीति ततश्च अभेदान्वयतात्पर्यग्राहकेतिशब्दबलात्पुनः पुनरतिशयेन वा यानाभिन्नैककर्तृकवर्तमान् कालिकं यानमिति बोधः मध्यमपुरुषस्य बहुवचनविषये ह्यादेशस्य विकल्पेन विधानात् यात यातोति यूयं याथेति पक्षे बोध्यम्, आत्मनेपदिभ्यो धातुभ्यः स्वविधानात् अधीष्वेत्यादि मध्यमबहुवचनविषयं स्वस्य विकल्पपक्षे अधीध्वमित्यादि अन्यत्सर्वं सुगमम् ॥ ३५ ॥

(पुरीमवस्कन्देति) अत्र समुच्चयेऽन्यतरस्यामिति लोटि ह्यादेशे अवस्कन्देत्यादि समुच्चये समान्यवचनस्येत्यनुप्रयोगात् संख्याकालादीनां बोध इति अवस्कन्दलवनादिरूपाभूतानद्यतनपरोक्षा एककर्तृका अस्वास्थ्यक्रियेति बोधः । अत्र पुनः पुनश्चस्कन्देत्यादिरर्थ इति टीकाकारव्याख्यानन्तु भ्रममूलकमेव द्वितीयसूत्रे क्रियासमभिहार इत्यस्याननुवृत्तेः अनुवृत्तौ तु लोढन्तस्य क्रियासमभिहारे द्वे इत्यनेन द्वित्वापत्तेः यदपि अवस्कन्देत्यादि मध्यमपुरुषैकवचनमिति प्राचा व्याख्यानन्तदपि भ्रममूलकमेव हि स्वविधानसामर्थ्यात्पुरुषवचनयोरनतिदेशस्य मूले उक्तत्वादिति दिक् ॥ ३३ ॥

अथ कृदन्तम्

(शतेन वर्या) अत्र शतशब्दोऽनियतपरः कन्याया वरणे वरयितृणां पित्रादीनां नियमाभावेनानिरोधस्य सत्त्वादवद्यप्येत्यादिना वृद्धो याति गुणो टापि सिद्धम्, अत्रानिरोधग्रहणसत्त्वे शब्दसामर्थ्यात् संभक्तिरूपार्थकस्य वृद्ध एव ग्रहणम् तदसत्त्वे तु विनिगमनाविरहाद् वृद्धोऽपि ग्रहणापत्तौ एतिस्तुशास्विति बाधित्वा वृत्त्येत्यत्रापि यत् स्यात् इदन्तु वृत्त्ये इति पुस्तिका चरितार्थमिति दिक् ॥ ३७ ॥



(आर्या बधूसिति) नन्वत्र संज्ञायां समजेत्यानिना क्यपि तुकिभृत्येति स्यात् भृजोऽसंज्ञायामित्यत्र संज्ञापर्युदासस्तु पुंसि चरितार्थ इति चेन्न विभर्त्तेर्भृ इति दीर्घान्तात्क्रयादेर्वा एयतिउक्त-
रूपसिद्धेः क्यप्त्तु तदनुबन्धकग्रहणे नातदनुबन्धकस्य ग्रहणमिति परिभाषया भ्वादिपठितभरतेरेवेति दिक् ॥ ३८ ॥

(ह्रस्वः सुपठः) खेयमित्यत्र ये विभाषेत्याच्चवाधनार्थं प्रश्लेषेणे कारद्वयपाठः, अन्यथा ये विभाषेत्यस्य चे इति विषय सप्तम्याऽन्तरङ्ग-
त्वम् ईत्त्वस्य क्यपा सह विधानेन बहिरंगत्वमित्यात्वं स्यादिति सूत्राशयः, भाष्ये तु क्यपा सह विधानादस्यैवान्तरंगत्वम् ये इति परसप्तमीत्याश्रित्य दीर्घं प्रत्याख्यातामिति भावः ॥ ३८ ॥

(ब्रह्मज्यः) न च कप्त्यये आकारलोपेनेदं सिद्धमिति वाच्यम् तथा सति संप्रसारणे इयङादेशे च जिय इति स्यात् एरनेकाच इति यण तु नाशङ्क्यः ज्याधातोरेव प्रत्ययविधानेनाङ्गस्य एकाच्त्वादिति दिक् ॥ ४० ॥

(भाष्यकारवचनात्) यथा प्रष्टादयः शब्दाः परित्यक्तस्वर्लिङाः स्त्रियां वर्त्तन्ते एवमिह श्रीशब्दः परित्यक्तस्वर्लिङः सन् कुले वर्त्तत इति तत्र ह्रस्वो न पुंसकं इति ह्रस्वः मुमत्र न अपवादेनामावाधात् स्वमोर्न-
पुंसकादित्यमो लुक् । न चैवमपि गाम्मन्य इत्यत्रापि सुपो धात्विति लुक् स्यादिति वाच्यम् अम्बिधानसामर्थ्यादेव तद्वाधादिति दिक् ४१

(निमूलकाषम्) नन्वत्रोभयोर्धात्वर्थयोः कषणरूपतया प्रकार-
तावच्छेदकविशेष्यतावच्छेदकयोर्भेदाभावेन घटो घट इतिवदभेदान्वयो न स्यादत आह एकस्यापीति तथा च निमूलादिविशिष्टकषणाभिन्न-
कषण इत्यादिबोधे घटो नील घट इतिवद्विशेषणसम्बन्धभेदेन भेदा-
दभेदान्वयोपपत्तिरिति दिक् ॥ ४२ ॥

ननु हिंसार्थानां च समासमन्त्राणामित्यनेनैव सिद्धे करणे हन इति सूत्रं किमर्थमिति चेन्न अनन्यमुत्पत्तिवधाने तृतीयाप्रभुतीन्यन्य-

तरस्यामित्यनेन विकल्पसमासापत्तेः भिन्नधातुसम्बन्धे एव तेन
विधानाच्च ॥ ४३ ॥

ननु मूलकेनोपदश्य भुंक्त इत्यर्थे मूलकस्य भुजि प्रति करणत्वेन
उपदंशिना सहासामर्थ्यात्कथं प्रत्ययः समासश्चेति चेन्न, मूलकेन-
भुंक्ते किं कृत्वा उपदश्य किमुपदश्य अर्थान्मूलकमित्यर्थे कर्मतयाऽ-
न्वयेन सामर्थ्यात् यदिहि तृतीयान्ते शाब्देऽन्वये सत्येव प्रत्ययः
स्वात्समासो वा भवेत्तर्हि तयोर्वैवर्थ्यं स्यादिति शिवम् ॥ ४४ ॥

भालभूषाबधुन्देवं स्मृत्वाशिशुहितैषिणा ।

रचिता तच्छ्रये न्यस्तालभतां ख्यातिमुत्तमाम् ॥ १ ॥

बुद्धिनायतनूजन्मा दिगम्बर इति स्मृतः ।

तत्तनूजेन संक्षिप्ता हरिशंकरशर्मणा ॥ २ ॥

सर्वतन्त्रस्वतन्त्रस्य श्रीशिवशङ्करशर्मणः ।

कनिष्ठेन च शिष्येण श्रीजयलालशर्मणः ॥ ३ ॥

चन्द्रसालो विष्णुलालः कनिष्ठौ यस्य सौदरौ ।

कृतिनी परमश्लाघ्यौ तस्य स्यात्सफला कृतिः ॥ ४ ॥

माथलालजगन्नाथ ठाढी प्रसिद्धा बुधसंसदि ।

वसतिविद्वन्मंडलमंडिता ॥ ५ ॥

इति बहुव्रीहि समाप्ता ।

Digitized By Siddhanta eGangotri Gyaan Kosha

